

సమీక్ష



జ్ఞాతయ సాంస్కృతిక పక్షపత్రిక

సంపాదకుడు: విద్యాన్ జుల్యసు సీతారామశాస్త్రి.

సంపుటము 2

రాజమహేంద్రవరము 16-5-1979

సంచిక 14

—* ఈ సంచికలో *—

- 1) విశ్వశ్రేయః కావ్యం.
 - 2) ప్రసన్న కుసుమాయుధం - తత్త్వదర్శనం.
 - 3) పురుషార్థ సుధానిధి.
 - 4) తెలుగునాట వ్యావహారిక భాష.
 - 5) తల్లీ! నిన్ను దలంచి ...
 - 6) నూతలపాటి కవితావధూటి,
 - 7) రాళ్ళపల్లికి శ్రీవారి పిలుపు.
 - 8) గ్రంథసమాలోచన.
- కవి గౌడప్ప శతకము

రాజమహేంద్రవరము

1 — 6 — 79 సంచికలో మధ్యమాంబా గరయసీ, శాకుంతలో త్తర రామచరితములు మొదలగునవి ఉంటాయి.

—* 1, 16 తేదీలలో ప్రచురింపబడును *—

చిండా

సంవత్సరమునకు రు 10-00.

అర్ధసంవత్సరమునకు రు 5-50.

విడిప్రతి 50 పై.

విశ్వశ్రేయః కావ్యం

— శ్రీ సోమసుందర్

విశ్వశ్రేయః కావ్యం
తదదోషా పరిక్షితాచవాగర్థా

సావాగ్యారసవృత్తిః
సాధ్యో హిరసో యథాతథం కవిభిః

అనే ఉద్భూతనచేసిన మహనీయుడు ఆంధ్రుల ఆదికవి నన్నయ్య ఈ నూత్రిని అంతకుపూర్వం ఆలంకారికు లెవ్వరూ చర్చించినట్లు కనిపించదు అంటేవారెవరూ కావ్యం ద్వారా విశ్వశ్రేయాన్ని అపేక్షించలేదనికాదు కాని ఆలంకారికులు ప్రధానంగా సౌందర్యవాదులు ప్రయోజనం వారి దృష్టిలో గాణమే 'కావ్యం యశనే, అర్థకృతే, వ్యవహార విదే, శివేతరక్షతయే, అంటూ చెప్పిన మహనీయుడు కావ్యానికే పరమప్రయోజనాలుగా చతుర్విధపురుషార్థాలనూ నిర్వచించాడు

విశ్వశ్రేయః కావ్యం అనేనూత్రిలో ఉన్నపదాలు మూడే కావ్యం విశ్వశ్రేయాన్ని అపేక్షించాలని దీని అర్థం ఈనూత్రిని వివరించుకుందుకు ఈ పదాల అర్థస్వరూపాన్ని కొంత విచికిత్స చేసుకోవాలి

విశ్వం అనే పదానికి సాధారణార్థం - లోకం అని అంటే ఆమహనీయుడు ప్రపంచానికి, మానవలోకానికి విశ్వాన్ని పర్యాయపదంగా ప్రయోగించాడన్నమాట కాని ఈ విశ్వం అనేపదం ఆధునిక భావార్థంలో కొంత విపరిణామం పొందింది దీనిని లోకం అనే పరిమితార్థంలో కాక, విశాలార్థంలో మన కాలం ప్రయోగిస్తోంది ఆధునిక వైజ్ఞానిక పరిశోధనా విజయపరంపర - ఈపదాన్ని మనకు మరింత సన్నిహితం చేస్తూంది సమస్త గ్రహగోళాలతోనూ, నిత్య పరిభ్రమణిలమైన యూనివర్స్ కు

సమానార్థంగా విశ్వం అనే పదం వాడబడుతోంది

ఐనప్పుడు మనం ఒక చిటి పాటి కావ్యరచనద్వారా గ్రహచార గోచారాల సమస్తశ్రేయాన్ని అపేక్షిస్తున్నామనుకోవడం - శిరోజంతో గజరాజును గంధించడం వంటిదే అవుతుంది కనక ఈ పదానికి ప్రస్తుతార్థంకోకాక ప్రాచీనుల పరిమితార్థంలోనే మన అవగాహనను కేంద్రీకరించాలి

ప్రతిపదానికి కాలగతిలో కొంత మార్పు వస్తుంది ఆయా సామాజిక సంబంధాలలో ఆయా పదాలు కలిగించే అర్థావగాహన ప్రమాణాలలో మార్పులు వస్తాయి సమాజమూ, సామాజికతూ ఎప్పుడూ ఏమార్పు పొందని స్థానికులు కారు, కనక సామాజిక అంతస్సంబంధాలను అనుసరించి ఒకపదమో ఒక సూత్రమో కలిగించే కాంతిరేఖలలో వైతం మార్పు రాకతప్పదు

నన్నయ్యగారు విశ్వం అనే పదానికి నిస్సందేహంగా లోకం అనే అర్థాన్నే నిర్దేశించారనుకుందాం ప్రాచీనభారతీయుల అవగాహనలో విశ్వం అంటే జంబూద్వీపే భరతవర్షే మాత్రమే ఇంకా స్పష్టంగా చెప్పకోవాలని గంగా గోదావరీ మధ్యదేశే అని కూడా పరిమిత పరుచుకొన్నారు అస్మత్తరస్యాం దిశ దేవతాత్యా, హిమాలయో నామ నగాధిరాజః పూర్వాపరౌ వారినిధి విగాహ్యాస్థితః పృథివ్యాఇహమానదణ్ణః' అని కాలిదాసుగారు చెప్పాడు, కనక దానికి తిరుగులేదు పూర్వాపరవార్షిధులను తాను కొని హిమాలయ పర్వతపంక్తి ప్రాకృత శివు భూభాగాలకు కొలతకర్రగా పరచుకొని ఉందా, లేదా అని పరీక్షించినవాడలేదు అట్టి హిమాలయ పర్వతపంక్తి ఉత్తరసరిహద్దుగాను, పూర్వాపర

సాగరవేలలతోనూ ఉన్న భరతవర్షమే నన్నయ్యగారి విశ్వం విశ్వం విశ్వస్థులతోనిండిన దనీ, ఆవిశ్వస్థులకు కళ్యాణం చేయారేదిగా కావ్యం ఉండాలనీ నిర్దేశించినట్లు స్పష్టమే

ఇక ఈనూత్రిలోని రెండోపదం శ్రేయః అనేది దానికి మోనియర్ విలియమ్స్ అసంఖ్యాక అర్థాలను తెలిపాడు అందులో మోక్షం అనే అర్థం ప్రధానమైనది అదే ఇక్కడ పరిగ్రహ్యమైతే - కావ్యం ద్వారా లోకానికి మోక్షమార్గాన్ని నిర్దేశించాలన్నది ఋషి సంకల్పంగా అవగాహనచేసుకోవాలి మోక్షానికి ఆధునికార్థంలో సర్వసంకుల సమస్యబంధ విముక్తిగా - స్వీకార్యమైతే ముగ్ధా గ్రాహ్యమే! కాని ప్రాచీనుల దృష్టిలో మోక్షం విహిక సంబంధికాదు పునర్జన్మరహితమైన పరబ్రహ్మ సాయుజ్యం అంటే ఆత్మపరమాత్మతో సంధానం కావడం అంటే కావ్యం లోకస్థులకు ఉత్తమపథ నిర్దేశం చేయడంద్వారా కైవల్యప్రాప్తికి దోహదం చేయాలని వారుదేశించిన అర్థం.

వ్యాస వాల్మీకిలైనా, కాలిదాసాదులైనా, నన్నయ్యాదులైనా తమ కన్నులముందున్న సాంఘిక వ్యవస్థ త్రికాలాబాధితంగా సువ్యవస్థితమై ఉంటుందని ఆశించారు సామాజిక సంబంధాలలోగాని, ఉత్పత్తి సాధనాలలోగాని, వారు సాధించిన దానికన్న కొత్తమార్పులేమీ పొడపూపకుండా ప్రళయాంతంవరకూ లోకం అనుస్మృతంగా సాగుతుందనే విశ్వసించారు ఈ విశ్వాసానికి ఆధారం తార్కిక పరిశీలనకాదు హేతుబద్ధమైన విచారణకాదు కార్యకారణాల కతీతమైన ధ్రుమ ఆభ్రమతోనే వారి కాలాల రాజరిక వ్యవస్థ సుష్ఠుగా నిశ్చిత బ్రహ్మకల్ప మనుకొన్నారు

కనే ఆదర్శపురుషులైన పూర్వరాజుల చరిత్రలను సమకాలీనరాజులకు చెప్పేరు ఆ కథలనే ప్రజలూ విన్నారు రాజే లోకానికి కీలకమైనవాడు కనక - తద్వారా విశ్వక్సేయం సాధించా మనే విశ్వసించారు

కాని నేడు మనం బ్రతుకుతూన్న ప్రపంచం ఈ భ్రమలకు ఆస్కారం కలిగించడంలేదు ఆర్థిక సాంఘిక వ్యవస్థలు నిత్యపరిణామశీలమై పురోగమించడం మన కన్నులముందే జరుగుతోంది ఉత్పత్తిసాధనాల క్రమపరిణామం - సామాజిక సంబంధాలను పూర్తిగా మార్చివేస్తోంది రాజరిక వ్యవస్థ సమూలంగా మటుమాయమైంది భూస్వామ్యవ్యవస్థ కొనసాగి రితో కొట్టుకుంటోంది పెట్టుబడిదారీ వ్యవస్థాభివృద్ధిమైన సాంఘిక జీవనశీతి సర్వరంగాలలోనూ ఆవిష్కృత మవుతోంది పెట్టుబడిదారీ వ్యవస్థ అంటేనే ఉత్పత్తిసాధనాల విస్తృతితో పారిశ్రామిక కేంద్రాలు నెలకొల్పడ మనిభావం అదే ఆర్థికవ్యవస్థను అదుపులో ఉంచు పాలనా వ్యవస్థపై ఆజమాయిషీ కలిగి ఉంటుంది

ఈ కొత్త ఉత్పత్తికేంద్రాలు పాత సామాజిక మానవ సంబంధాలను వర్జిల్సి యవు. చిరకాలంగా రాజరికవ్యవస్థ వర్జిల్లిన మన భరతవర్షంలో - సర్వపరిణామాలతోనూ, నూత్నవ్యవస్థ పెంపొందు తూండడం స్పష్టంగా కనిపిస్తున్నదే! మనువుకాలంనుంచో, వాని ప్రపితామహుడి కాలంనుంచో చెక్కుచెదరకుండా నిలచిఉన్న పూర్వసాంఘిక సంబంధాలు తారు మారయ్యాయి వర్ణాశ్రమవ్యవస్థ ఒక్కసారి తుడముట్ట కదిలింది సమాజంలో వర్ణవిభేదం రూపొందడమే ఈ వ్యవస్థప్రాథమిక లక్షణం! అంతకు మినహా తిత్సూర్వ సాంఘిక వ్యత్యాసాలను మననియదు

ఆధునిక వైజ్ఞానిక శాస్త్రం సాధించిన తొలి విజయాలుగా, భారీ వస్త్రాత్పత్తి

కేంద్రాలు నెలకొల్పబడడంతో, ఆవిర్భవించిన వర్ణవిభేద్యం - ఈ శతాబ్దంలో వర్ణవైరుధ్యంగా పరిణత గవుతోంది అదే మన సర్వజీవవరంగాలనూ నిర్మూలించి అంటే ఇక్కడే మనం మల్లీ మొదటికి వచ్చి ఆలోచించవలసిన అవసరం ఆసన్న మవుతోందన్నమాట! మార్పుపొందిన సామాజిక సంబంధాలలో విశ్వక్సేయం కావ్యం, అనే ఆదర్శవంతమైన నూత్ని ప్రసరించే కాంతికళికల తీరుతెన్ను లేమిటి? ఇదీహాలికమైన ప్రశ్న! కావ్యం విశ్వక్సేయోదాయకంగా ఉండాలనడం లో ఎవరికీ ఎట్టి అభ్యంతరమూ ఉండదు కాని ఈ విశ్వానికి మనమిచ్చే ఆర్థం విషయంలోనూడే ఏమరుపాటు పనికిరాదు శ్రేయస్సు ఆనేమటను మనం - ముక్తి మోక్షం అనే ఆముష్మికార్థంలో ప్రయోగించడంలేదనేదికూడా ఇక్కడే నిర్ధారించుకోవాలి ముక్తి, మోక్షం, సైవల్యం ఇత్యాది మత, తాత్త్వికపరమైన ఆంలను మనతాకిక రాజ్యాంగం వ్యక్తిగతాలుగానే తప్ప - సమాజ పరాలుగా స్వీకరించదు

శ్రేయం ఏది? ఎవరికి? అనే ప్రశ్నలున్నాయి శ్రేయః పదాన్ని మానవ కల్పితానికీ, సుఖానికీ పంథ్యయపదంగా మనం వాడుతున్నపుడు ఈ ప్రశ్నలకు జవాబుదారీ తప్పదు ఈవిశ్వం అనేపాత పదంలో వర్ణవిభేదమైన వర్తమానసూ జంబోని మానవులంతా ఇమిడపోవడానికి అవకాశం లేకపోలేదు అంటే - లేడి షిల్లను అంగిట బంధించి పరాచికాలాడుతున్న పులిశ్రేయాన్ని మనకావ్యం అనే ఊంచాలా? లేక కొనసాగిరితో విలవిలలాడుతున్న లేడిపిల్ల శ్రేయాన్ని కాంక్షించడం కావ్యధర్మమో అనేది ముందు తేల్చుకోవాల్సిన ప్రశ్న!

కనుక ఇక్కడే మనం - బహుజన సుఖాయ! బహుజన హితాయ! అనే పరమనిర్దిష్టనూత్ని మనకళా సారస్వతాదులకు చూడమనిగా అనుసంధించుకో

వాల్సివుంది ఈ బహుజనపదంలో ఖీడించేవాడుకూడా ఇమిడే అవకాశం ఉండాలేను కేవలం బహుసంఖ్యాకులైన వీడితుల, బాధితుల, దళితుల శ్రేణిమాత్రమే అని స్పష్టపరుస్తుంది కనుక కావ్యధర్మం, బహుజన శ్రేయఃకరంకావాలని ఆకాంక్షించడం దురాశకాగు అల్పసంఖ్యాకుల సుఖభోగ వ్యాపారానికి కావ్యకళ అంకితంకావాదనీ బహుజనుల హితాన్ని సుఖాన్ని కోరేదిగా నిర్దేశితం కావాలని మనం - 'విశ్వక్సేయకావ్యం' అనే అభిభాషణకు భావ్యం చెప్పకోవాలి

కావ్యాది సర్వలలితకళలూ వ్యక్తి ప్రతిభాజన్యాలే వ్యక్తి సమాజనిష్ఠుడు కనక కళలు సమాజధర్మాలే! సామాజిక పరిస్థితుల ననుసరించే కళాస్రప్తతన సృజనకు స్వరూప స్వభావాలను తీర్చుకుంటాడు ప్రతిభావంతుడైన కవి తన మనశాకృతికాలలో ఉత్పత్తయ్యే అక్షరబద్ధమైన కళాస్వరూపాన్ని సామాజికల సుఖంకోసమూ, హితంకోసమూ కేంద్రీకరిస్తాడన్నది పిండి తార్థం కవిత్వంఎన్నడూ బాధికంకాదు, హాస్తికం కాన కవి వ్యుత్పన్నతా భూమికలో తరకాలం విస్పష్టంచేసిన సామాజిక సంబంధాలప్రమేయం ఉండి తీరుతుంది పరిశీలించడంద్వారా గతాగతాల రూపురేఖలను కవి దర్శించగలుగుతాడు కవిత్రికాల నేదిత్వం అలవర్చుకుంటాడు అప్పుడే అతడు ప్రజాచక్షువు కాగలుగుతాడు అట్టివాడే ఆనంద వర్ధనాచార్యుడు నిర్వచించిన 'కవి లేవ ప్రజాపతి' పదార్థుడు కాగలడు

యోచన, విశ్వాసం, దర్శనం, ప్రదర్శనం సృజన - అనే పంచశీలాలు కలవాడే పరిపూర్ణకవి వాచ్యుడు కాగలడు ఇంగలలో ఏపార్శ్వం లోపించినా సంపూర్ణకావ్యబింబానికి మొగ్గు ఏర్పడినట్లే అలాంటి పూర్ణప్రజాకాలి తానుగా కావ్యధర్మాలకు కొత్తలేఖలు కూర్చుంటాడు వర్తమాన సామాజికల

శ్రేయస్సు నశింపించి సహృదయ మృదయాలకు జవజీవాలు ప్రోదిచేసే దిగా తనకావ్య సృజన సాగాలని హంధిస్తాడు

‘నా నృసింహులేకావ్యం’ అనేప్రాచీన నూత్తినిగాని, కవిః క్రాంతదర్శి సర్వదృక్ అనే నూత్తినిగాని-సామాజిక సంబంధాల సంరక్షణనిబట్టి కవినిశిత దృక్కు ఆన్వయించుకుంటుంది

వ్యక్తిగత ప్రతిభపై కావ్య కళా స్వరూపం ఆధారపడుతుందని మనం అంగీకరించిన మరుక్షణంలోనే దాని జీవలక్షణంనవ్యత అని విస్పష్టమవుతుంది అంటే ఒకకవి తనకాలంవరకూ అనునూతంగావచ్చిన కావ్యస్వరూప స్వభావాలకు యథామాతృకంగా ప్రతిబింబాలు దించడంగాక, సంప్రదాయభూత లంఘించి తానుగా వారసత్వం అందిపుచ్చుకొని, తన వ్యక్తిత్వానికి రక్తపుష్టి చేసుకొన్నప్పుడు పుట్టినంతనుంచి తేలిక నవ్యనవనీతంతో కావ్యసృజన సాగించగలడన్నది అవగతమవుతుంది అంటే సంప్రదాయం సారవంతమైన భూతలంకాగా కవివ్యక్తిత్వం ఆసారాన్నిగ్రోలి ఏవుగా పెరిగే భూజమై, ప్రతిభాజన్య కనుమ కాంతున్న చారభాల్ని వెదజల్లగలదని భావం

వారసత్వం అందించిన సకల బలవర్ధకాలనూ రక్తనిష్ఠం చేసుకుంటూనే - ప్రతిభాశాలి స్వీయముఖ్యుతుల్ని ప్రసరించాంన్నదే ఎవరు కోరేదైనా! లోకోత్తర విద్వదానిపుణ్యత్వం నవనవోన్మేషశాలిని ప్రతిభవల్ల సముపలభ్యమన్న ఆర్షవాక్కు నిరర్థకమైనదికాదు ఏప్రతిభావంతుడూ తనకాలంవరకూ ఉన్నవాటికే పునరుక్తిరూపాలనో, ప్రతిభ్యమలనో మల్లీమల్లీ సృష్టించడం సృజనకాబోదు! సంప్రదాయ శ్రోత్రియత్వం సృజనశక్తికి భ్రష్టత కలిగించకుండా విడువదు

నిన్నటివరకూ మనకావ్యం మధ్యయుగాల లక్షణమైన మతసంబంధంతో

పెనగిపోయింది అందులోంచి వర్తమాన విశ్వశ్రేయం కావ్యచిత్తంగానే లభిస్తుంది నేటివర్గ విభక్తమైన సమాజంలో అధికసంఖ్యాకుల సీడితవర్గం శ్రమజీవన భారవహమై క్రుంగిపోతోంది అట్టిస్థితిలో బహుజనహితాయ బహుజన సుఖాయ అని త్రికరగ్రశ్శుగిగా సంకల్పించుకొన్నకవి నూత్న సామాజిక సంబంధాలను పరిశీలించి, నూతనావకాశాలను పరిశోధించి, వర్తమానగోక శ్రేయః కరాలను సాధించితిరవలసిందే!

ఒకజాతి - మేది వత్సరాలచరిత్ర సముపార్జించిన సంప్రదాయం, ఆజాతి సృష్టించుకొని పోషించుకొనే భాషలో అంతర్నిబిడంగా జీవిస్తుంది ఆజాతి నుంచి ఉద్భూతమైన ప్రతిభాశాలి ఆభాషలో తన కవిత సముపాయాలను తానుగా అన్వేషించుకుంటాడు బహుజన హితంకర కావ్యావసరాలను పరిశోధించి అవిష్కరిస్తాడు అదే అతని నవ్య కావ్యసృజనకు పోషకం కాగలదు అలాంటి నిశితదృక్కు లేనివానికి సంప్రదాయంతోలిగించుకోలేని భారంగా తయారవుతుంది అతని పరిమిత ప్రతిభను అణచివేస్తుంది అతడు సంప్రదాయ భీరువుగా మిరి కేవల పాండిత్యంతో జడ ప్రాయుడవుతాడు యథాపూర్వక ప్రతిబింబాలను తయారుచేస్తూ ఊపిరి పీలుస్తాడు,

ప్రతిభాశాలి యగు కవికి దేశకాల పరిస్థితుల దర్శనం ఉండితిరాలని మనపూర్వులే కింఁగొక్తిగా కానించారు ప్రతిభావంతుని కావ్యం వర్తమాన సామాజిక పరిణామానికి చోదశక్తిగా తనరారగలుగుతుందని మన మీనాడు కొత్తగా చెప్పకోవలసిన పనిలేదు సంప్రదాయం సారభూతకేదారంగా దోహదంచేసిన ప్రతిభావంతునికే యిది సాధ్యం మృతగతం వర్తమాన ప్రతిభావంతుని ముఖ కాంతిపై తమోచ్చాదనమైతే, ఈశక్తి ప్రదర్శితంకాదు

లోకవృత్తాన్ని గమనాన్ని అవగాహన చేసుకోగలిగే చారిత్రికదృష్టి వర్తమాన ప్రతిభాశాలికి పుట్టినంతా భూమిక. చారిత్రిక దృష్టికలవాడు గతాన్ని గత దృష్టితోనే పరిశీలించి తృప్తిపొందలేదు పరప్రత్యయ నేను బుద్ధితో చేసే దర్శనం శ్రోత్రియ బుద్ధి జాడ్యానికి దారితిస్తుంది వర్తమాన దర్శనంతో సమకాలిక తాత్త్విక వైజ్ఞానికావగాహనతో, ఆధునిక సామాజిక సంబంధాల అనుశీలనతో, గతాంశాలను సమీక్షించుకోగలిగేవాడు మంచి చెడ్డల వేర్పాటుకు పూనుకోగలుగుతాడు ఆధునికజీవన విధానాన్ని కలవరపరచే ఆధునికవర్గ సమాజాన్ని కాస్తానగాహనతో పరిశీలించగలుగుతాడు అప్పుడే బహుజన శ్రేయస్కుర కావ్యాన్ని సృష్టించగలుగుతాడు

చివరగా తేల్చుకోవలసిన ప్రశ్న ఒకటుంది కావ్యానికి శ్రేయముక్కలే జీవలక్షణమా? కాదు శ్రేయంకూడా ప్రధాన జీవనధాతువే! క్రితీరేవ ప్రధానం, అని ఆనంద వర్ధనాచార్యుడన్న నూత్తిని ఒక కొసకులాగి చూడకూడదు శ్రేయఃప్రేయాలు ఓ త ప్రోతాలుగా కావ్యాంబరానికి జిలుగు వెుగు లందిస్తాయి, మన్నిక చేకూరుస్తాయి

ఆ సంధానక్రియ అప్రతిభులకు అలవడదు కళా ప్రతిభ మృగ్యమైనవాడు కేవలకాస్తవానిపై బ్రతుకుతాడు కవిత్వాది కళలను చేతిపరిశ్రమల స్థాయికి దిగజారుస్తాడు అట్టివాడు ఉత్పత్తిచేసే కావ్యం- సహృదయ మృదయ తలంలో ఆవాసం చేయదు గతలోకంవైపుగా చూపులు వెనుకకు త్రిప్పుకొన్న వాడి కావ్యాల్ నేపథ్యంలో సమకాలీన జాతి జీవనాడి ప్రతిస్పందించదు.

[ఆకాశవాణి - విజయవాడ కేంద్రంవారి సాజన్యంతో -]

ప్రసన్న కుసుమాయుధం - తత్త్వదర్శనం

— శ్రీ శివలెంక ప్రకాశరావు, ఎం ఏ



(12 వ సంచిక తరువాయి)

ప్రేమా రామము - దేవలోకమున
ఊర్వశి అపురూపపు లావణ్యవతి ఆమె
గొప్పతనమునుగూర్చి తెలుపుచు కవి

‘కమలాగ్రాసను నెన్ని కల్పముల సం

కల్పంబు సిద్ధించెనో!

అమృతాంశుప్రభు నెన్ని లోకములగా

ధాన్యపమిదేరెనో!

కమలాజహ్నుగు నెన్ని కన్యలవరీ

క్షల్ సార్థకంబయ్యెనో!

కమనీయాకృతి యొక్కదూర్వశిగ సా

క్షాతార్థమయ్యెం దివిన్’

అని అంటాడు

శ్రీనాథు డాకాంతకే ‘యెడ మీదు
గట్టి’ నాడు ‘ఆమెయందము నాహాళన
మెత్తి నప్పుడే’ శ్రీనాథుడు శ్రీనాథుడై
మన్మథుని శృంగభంగము చేయును
అందుకే వైకుంఠమునకు పురూరవు డెగుట
గని ఇంద్రు డూర్వశికి స్వయంవరము
చాటెను దాని కెందరెందరో వచ్చిరి
ఊర్వశి ‘మరుడు శిరసావహించిన ముకుట
ము’గా సభలో నిలిచి, కలయజూచి
శ్రీనాథుని వరించెను ‘మారదార
రూపాపమాకార యామె - మారయా
మాత్యుకూర్మకమాడుడతడు’ - ‘ఇరువురును
స్మరవర ప్రసాదులు’ దానితో శ్రీనా
థుడు ధన్యుడయినాడు
అప్పుడు!

కోటివేల్పులు స్మరధను ష్కోటిలోనఁ
గొలుపుదీరిన చెలువునఁ దెలుగుసుకవి
చిత్తజస్మిద్ధ సంకల్ప సిద్ధుడయ్యె
రసపరబ్రహ్మ పట్టభద్రుడగడించె’ (80వ)
సని కవి వర్ణించినాడు

ధనుష్కోటి ఒక ప్రసిద్ధ పుణ్య
క్షేత్రము ఇక్కడ మన్మథుని ధను

ష్కోటిలో దేవతలెల్లరు కొలువు దీరి
నట్లుగా శ్రీనాథుడు మన్మథుని సంకల్ప
సిద్ధుడై రసపరబ్రహ్మయందు పట్టభద్రు
డయ్యెననుటలో శృంగారరస బ్రహ్మ
స్వరూపుడై ఊర్వశితో అద్వైతస్థితి
నందెను

కాలమిట్లు కొంతసాగగా ధూర్జటి
మహాకవి పట్టిన ‘మారహం వీరమహా
వ్రతము’నకు బొమ్మని ఇంద్రు డూర్వశి
కాజ్ఞయిచ్చెను దానితో ‘పంచశరవంచి
తేంద్రియ పంచకుండు’ అయిన శ్రీనాథు
నకు తిప్పలయ్యెను ఆతని నోదార్పు
టకు తెలుగురాయడు, బెండపూడి
అన్నయ్య, విస్సనమండ్రులు, ఆకచి
తిప్పయ, ప్రాథరాయలు, వినుకొండ వల్ల
భుడు, సింగమంత్రి మొదలయినవారు
వచ్చినారట!

ఆతని బాధచూచి అనంగుడు సాక్షా
త్కరించి అభీష్టమడిగినాడు శ్రీనాథు
డాతని సామ్రాజ్యమహిమను స్తుతించి
‘హరిహరారుల కంటె నతిసనాతనుడవీ
వఖిలజీవుల కంఠరాత్యవీవు
శంకరాదులయున్ని శంకంచువారుండ్రు

తెలియ నజాతనాస్తికడవీవు
అజాడగ్రజుండైన నగుగాక తత్కర్మ
కాండనాదేశించు ఘనుడవీవు
అలవ్వి లందఱివలెగాక యడుగక
వచ్చివరాలిచ్చువాడవీవు’

అని మన్మథుని ఘనతను తెల్పినాడు

అంతేకాదు “నేనుూర్వశిపొందుబాసి
తన యూసును గోల్పడి యుంటు స్వామి
తా నోర్వడు, నాకుదక్కడిక నూర్వశి
గూర్వన యేని చెచ్చెరన్” (49వ) అని
శ్రీనాథుడనుటలో ఈశ్వరార్చన కళా
శీలుడగు నాత డామె నాందులో
కామియై మోక్షగామి యగుచున్నట్లు
కనబడుచున్నది

దానికి సైదోడుగా కవిచెప్పిన

‘చిత్తము నీకుఁబుట్టినిలు

శీతమయూఖిభావిలంక సం

పత్తికి మెట్టినిల్లు మఱి

భావన నీయది భక్తి వానిడై

జొత్తిలు నాకవిత్వమునఁ

జోద్యముగాఁ గథలేతదీయమల్,

చిత్తమునం జిగిర్చినవి

జీవకళలోరసముల్ త్వదీయముల్ (15)

అనుపద్యములో శ్రీనాథుని కవితా

రహస్య మున్నది

అంద మొక్క తన శరీరముననే యుం
డుట కిచ్చగింపక మన్మథుడు శరీరమును
వీడి తన అందము ప్రపంచమున కంతకును
పంచి పుణ్యము గట్టుకొన్నాడట! భావ
ములో ఊర్వశి అభావ మగుటచే తన
చిత్తములో శివుడువైరైతి నాడని శ్రీనా
థుడు సర్వాత్మకుడయిన మన్మథుని
వేడగా వేరుపాయము లేక శ్రీనాథునీ,
శివుని ఒకే మారు తనియింపజేయుటకు
తానే ఊర్వశి రూపము నెత్తెను కవి
ఆరూపములో శంకరుని సాక్షాత్కార
మైనట్లు సంతసించెను దానితో లోక
మున సృష్టికాండ స్తంభించెను అప్పుడు
ఇంద్రుడు ధూర్జటిని వేడికొని ఊర్వశిని
పంపించెను ఊర్వశు లిద్దఱును జూచి
ఆశ్చర్యపడి శ్రీనాథుడు కోపగించెను
ఆకోపధాగ్నికి చిత్తజుడు భస్మయుకాగా
శివు డాతనిబ్రదికించి చిరంజీవునిగా
జేసెను దానికి మన్మథుడు శ్రీనాథుని
అభినందింప జూచెను కాని సుకవి కాన
రాలేదు, దానికిఁ చిటునవ్వు నవ్వె శివుడు!
అనుటలో శ్రీనాథుడు శివైక్యమందె
ననియు, ఆతనిమూలముననే ఆంధ్ర
సాహిత్య లోకమున మన్మథుడు చిరం
జీవియై శృంగారరసము నిలిపె ననియు
కవిభావన

రంభాకల్పము - తెలుంగు రాయుడు
కస్తురిని పంపి కబురుచేయగరంభ వచ్చి
నది రాయ లామె నాహ్వనించుచు

“నీ సాంగత్య సమిద్ధికావ్యమునఁ బుం
ద్రక్షుప్రభుత్వాభునై
నీశ్వంగార విపంచికం బొడముతం
త్రీస్వాను నాదంబునై
నీసాందర్య మహస్సులొ నలుపునై
నే లీనమై పోదురా
కాసారంగధరోపమానస! అదే
కైవల్య మిజీవికన్” (7 ప)
అని అనుటలో ఆతని సాందర్యోపా
సన సునిదితము.

తరువాత నాతడొక ‘శృంగారమహా
ర్ణవమృగ జలాంతర్గామి’ యైనాడట! ఆ
మెరుస విశేషమును కవి ‘లలనాంగక
ముల కెన్ని యుపమలున్నఁ బూర్ణాకృతి
కుపమ లేదు. నిల్వబట్టము లోపలినిడ
దక్క’ అనిస్తుతించినాడు. (10 ప)

రంభారాయ లానందవారధిలో నోల
లాడిరి. దానికి కారణము వారు స్మరవేద
ఘనపాతివరులెకారు. స్వామి భవ మహా
భావ్య సంధానచణు! లట!

నారదముని కస్తురి గుబాళింపునకు
ముగ్ధుడైవచ్చి కస్తురిని వేడగా “బ్రహ్మ
చారులకు కస్తురి ఎందులకు?” అని రాయ
లనెను. ఈమధ్య శ్రీనాథుసఖ్యమునను
కామచారులై పాట విడనాడి కవితలో
బడినారు” అని రంభ ఆనును. తెలుగు
సాహిత్యమున శ్రీనాథు డా నిరికినాథు
డైనవాడేగాని అన్యుడు కా డనియు,
ఆతని కవిత్యము బ్రహ్మచారునికూడ కామ
చారునిగ నొనర్చగలదనియు కవిసమర్థన.
అంతియేకాదు. మారనారదుల కిద్దరకు
ఒకే పాలిక కలదట! వారి కలుములు
జగత్కారణములే నట! ఆ గడుసుమాట
లకు సహించి నారదు డామె ఇచ్చిన
కస్తురిని గ్రహించి ఆకిస్సులందించి వెడలి
నాడు.

ఒకనాడు నలకూబరుడు వచ్చి రంభను
తీసికొని పోయెను. నారదుడు వచ్చి
రాయలను ఓదార్చి ఇంద్రునకు, ఫిర్యాదు
చేయు మని చెప్పెను. రాజాశీరికపై

శచీపతి ‘జారధర్మసనము’ను దీర్చెను.
కవిసార్వభౌముడు రాజాపక్షమున
న్యాయవాదియై “నర్మజనప్రవేశార్హమై
తగునట్టి వలరాజవల్లు దేవళమురంభ,
ఆమె నలకూబరుని గుత్తయగుట యేమి”
అని వాదించెను. “కనీసము రసాభాస
మానమైన కవిత చెప్పెనా” అని అను
టలో కవిత్యరుడు స్వర్గ సుఖాన్తు డను
కవిభావన విస్ఫుప్తము. దానిలో ఒక్క
పూటను మరుని పస్తుండనిని రంభ కాలు
మాసాల శ్మశరోపమాన శిక్షను ఇంద్రుడు
విధించెను. శ్రీనాథు డది దారుణ మనెను.
అప్పుడు శక్రకుడు” రంభలోగిట బనశ్శన్
దెల్లుగాయండు, రేలనుఁ గౌచేరియుఁ
బంచుకొందురనగా; తెల్లరాయని ‘పగటి
వేషములకు పట్టపగ్గములు’ లేకపోగా,
నలకూబరునకు ‘నవ్యదివాంధవృత్తి’ ఏర్ప
డెను. ‘రంభకల్ప మారంభ మయ్యెను.
‘రంభగూడె తెలుం గు రాయ రాహు
త్తుండు’ అను చాటు వాధారముగా గొని
కవిచేసిన అపూర్వకల్పన ఇది.

రమణీప్రియ దూతిక:- స్వర్గలోక
మున ఊయలూగు పెద్దననుచేరి హరిణి
చేయి పైని వైచినది. ‘శ్రీహరీ’ అని తిర
స్కరించి నా డాతడు. దాని కామె
“మా వయోధిని గీడొనరించిన ప్రొడకల్లు
మాతావునఁ దావు గల్లె”నని ప్రశ్నించి
“భవత్ప్రీతినితల్, పూత మెటుంగు కైత
లయి పోయెగదా పరిభూత భావజా” అని
శేలిచేసి వెడలిపోయినది. ఇక్కడనే,
పరిణత మన్యనః ప్రభవ పాత్ర సుమాప్ర
వరుండు” అని పెద్దన పలుకుట, “వీరువు
రభిన్ను లామను చరిత్రము మానసపుత్రి
వీర” కని హరిణి చెప్పటలో కవి ఏపాత్ర
సృష్టించినను ఆతని మనోభావననుబట్టి
సృజించు నని స్పష్ట మగును.

హరిణివెల్లినవెంటనే పెద్దన మనసు
ఊయల లూగెను, హరిణీదూతిక డెచ్చిన
కప్పురివిడమును వైచికిని తనశోరిక
నామెకు తెలిపెను. పోయినదానికి వగ

వక శోరివచ్చిన తన్ను స్వీకరింపు మని
అది వేడగా, దాని కాత డంగీకరింపక”
కప్పురివిడ మాతృ కింపయిన భోజన
మిచ్చిననే గదా” అనెను. అప్పు డామె
చింతించి వెడలినట్లే వెడలి తననిద్య
వలన హరిణీరూపమున వచ్చి కాగలిం
చెను. ‘ఆ పంచాస్త్రాగమ పండితాగ్రణి
రసబ్రహ్మం బుపాసింపగా, ఆత డెచ్చె
రువుగ సంతరించిన ప్రసిద్ధరసాకురతి
ప్రబంధమం దఱిమిన నవ్య దివ్యమణిత
ధ్వనులే’ మత్తకోకిల లైనవి. ఇదికూడ
పెద్దన చెప్పె నను చాటు వాధారముగ
చేసిన కల్పన.

దక్షిణ నాయక:- ఇంద్రుని కొలువులో
మేనక, తిమ్మన, నారదుడు ఉండగా మేన
కాదులు తిమ్మన పాటను మెచ్చుకొనిరి.
నారదునకు శోపము వచ్చెను. తిమ్మన
కొన్ని పారిజాతము లాతని కిచ్చి సత్క
రించెను. కాని నారదుడు నాటి సౌరభ
మెంతదూరము పోవునో చూత మనుచు
వెడలిపోయి విశ్వామిత్రునిఁ జేరి “మేన
లేనిమేనన నుమలేని శంభునిగ నున్న
మిముం గనుగొంచుఁ గుండెదన్” అని
తిమ్మన తనకవితా పతఃఫలముచే మేనకను
పొంది విర్రవీరుచున్నా డని ఫిర్యాదు
చేసెను. దానికి విశ్వామిత్రుడు మండిపడి
తిమ్మనకడకేగి వారిద్దఱను శపింపనెంచెను.
అదిచూచి తిమ్మన తాను పరాయివాడు’
కాడనియు, ఆతని గోత్రము వాడగుటచే
తనే ఆరసజ్జత తన కట్టెననియు, విశ్వా
మిత్రునిగా పేర్లన్న ఆతడు మనుమడగు
తనకు మేనక నిచ్చి విశ్వామిత్రుడుగా
మారుట మంచిదనియు, మేనక తనవద్ద
నున్నను నెడలో విశ్వామిత్రునే తలంచు
చున్నదిగాన ఆమె కంటికి తాను కూడ
విశ్వామిత్రునివ రెకనబడునట్లు వర మీయ
వలెననియు వేడెను. దాని కాతడు సంత
సించి ఆమె దక్షిణ నాయకగా కాక
తిమ్మననే నమ్మియుండునని చెప్పి వెడలి

(తరువాయి 7 వ పేజీలో)

రాజకూటమియగు నోఘనతికి భర్తృవచనము జ్ఞప్తికి వచ్చెను కొంచెము విడియముతో నాయతిగి కోరిక కంగీకారముఁ జెలిపెను అబ్రాహ్మణుఁడామెతో రహస్య కుటీర ప్రశంసమునఁ బ్రవేశించెను ఇంతలో నిర్భయముఁ దీసికొని యగ్నిపుత్రుఁడచటికి వచ్చెను ఎచట నుంటి వని యోఘవతి నెన్నోసారులు పిలిచెను అతని కామెప్రత్యుత్తరము లేదు రహస్య కుటీర ప్రదేశముననున్న బ్రాహ్మణుఁడు “నేను బ్రాహ్మణుఁడను అతిథిని నీ భార్య ఆత్మదానమున నాకు సమర్పన గావించుచున్నది ఇపుడేమి కర్తవ్యమో నీవు తెలుపుము” అని సమాధానమొసఁగెను కూటముద్గర హస్త్యుడై మృత్యువు భగ్నప్రతిజ్ఞఁ డయినచో నా రాజును జంపవలయునని భావించుచుండెను

అగ్నిపుత్రుఁడయిన సుదర్శనుడు మనోహకార్మ్యల చేత నీర్వారమి తుండైనవ్యయ నిట్లనెను “సంప్రాప్తించినయతిథిని పూజించుట గృహస్థునకుఁ బ్రధాన ధర్మము అతిపూజితుడై వెడలుటకంటె ఉత్కృష్టధర్మము లేదని బ్రహ్మ ప్రజాపతి యింద్రుఁడు అగ్ని వసువులు యముడు మున్నగు మనీషులు పలుకుదురు వీరతిథిని పూజించి భుజింతురు బుద్ధి, ఆత్మ, మనస్సు, కాలము, దశదిశలు పృథివ్యాది పంచభూతములు, ప్రాణుల పుణ్యపాపములను నిత్యము వీక్షించుచుండును నాప్రతిజ్ఞను పాలించి దేవతలు పాపహరణము గావించురుగాక నాప్రాణములు, భార్యలు ఇతరధనములు అతిథి సమర్పణము గావించుట నావ్రతము”

‘అది సత్యము’ అని అన్నివైపుల నాదముద్భవితైన కుటీరమునుండి బ్రాహ్మణుఁడు వెలువడి భూమ్యాకాశములను వాయువునను వ్యాపించి సుదర్శనుని సంబోధించి యిట్లనెను.

“నేను ధర్మ్యుడను, నీకు శుభమగుఁగాక నీవ్రతమును బరీక్షించుటకై వచ్చితిని నీసత్త్వముఁ జూడ నీమీద నధికమైన ప్రీతి గలిగినది మృత్యువు నీచే జయంపఁబడినది రంధ్రాన్వేషియై నిన్నను సరించి యున్నది నీచే వశీకరింపఁబడినది ఈ యోఘవతి యేప్రాణికిఁ జైనకరాని మహాపతివ్రతగా గ్రహించుము

అన్యాలోచన తగదు ఈమె వలన నీకు తపస్సాధ్యము లయిన లోకములు సిద్ధించినవి ఈ దేహముతోడనే నీవు ఉత్తమ లోకములను దర్శింపఁగలవు నీచే మృత్యువు జయింపఁబడినది విశ్వర్యము ప్రాప్తమైతి నీ యీగృహస్థధర్మముచే లోకములు, పంచభూతములును జయింపఁబడినవి” ఇట్లు పలికి పూజ్యుడైన ధర్మ్యుఁ డదృశ్యుఁడయ్యెను

సుదర్శనుడు దుగానదమైన మృత్యువును గృహస్థధర్మముచే జయించి సప్రత్యుపశుబంధముగా సకరీర స్వర్గము నొందెను కావున గృహస్థున కతిథిని మించిన వేఱు దైవములేదు ఇది సత్యము అతిథి పూజ వలనఁ గలిగిన శుభము నూలు యజ్ఞముల వలన నైన లభింపదు

అజ్ఞాతకుల నామములు గలవాడైనను బుభక్షతో తత్కాలమున నేతెంచి నట్టియు, శాంతుడైనట్టియు, యాచించు నట్టియు, దరిగ్రుడైనట్టియు, బ్రాహ్మణుని అతిథి అందురు అతని యథాశక్తి పూజింపఁ దగునని విబుధులందురు గోత్రాదికమును, స్వాధ్యాయమును, తపసును, శాస్త్రాదికమును, ఆకారానాకారములను గణింపక యాతని బ్రహ్మగా భావింపవలయును (పాత్రుడైన) యతిథి వచ్చినపుడు వెంటనే పూజింపనివాడు చక్కగా చేసిన హోమమును నిష్ప్రయోజనమగును కావున బ్రాహ్మణుల కతిథి నిత్యము పూజనీయుడు (అగ్నేయ పురాణము)

(5 వ పేజీ తరువాయి)

పోయెను అప్పుడు మేనకా తిమ్మనలు సాఖ్యమున నోలలాడిరి

తిమ్మన కాశికగోత్రజు డనుదానిపై కవిచేసిన ఊహ ఇది

మోక్షగామి - ధూర్జటిమహాకవి శివుని మీదభక్తితో, స్త్రీలమీదిరక్తితో స్వర్గము నకు చేరినాడు కాని అతని దరిజేరుటకు వేశ్యలు భయపడిరి దానికై వగచి దివమంతామిభ్యయని తలంచి, కైతలో సుకుమారవారవని తాజనమధురాధరామృతము గ్రోలిన వానికి దివిలోకూడా కైతమాధురి ఫలమియదా అని యోచించి సమస్త దివిపద్ధణికా మానవశీకరణార్థకమా' ఒకవ్రతముఁజేయ సంకల్పించెను దానితో అమరాధిపుని ఆజ్ఞతో రోజుకొక్క వేశ్య ఆతని యింటికి రా దొడగెను ధూర్జటి రంభాద్యప్రసరణో కూడి ఈ చిమారాదులు రచించిన స్మరమాత్రములకు స్వానుభవ మహాభాష్యము వ్రాసెను అంతేకాదు ‘అప్పరశ్శత కోపగూహనము బడుల నతడు నేర్చిన మన్మథాంకిత రతిప్రబంధము లవి బ్రహ్మానంద బంధురోపమాయత పరమానంద సంధాయకములు’గా నొప్పెను ‘రాత్రు లెల్ల శివరాత్రులు కాగా అప్పరసలెల్ల శివమేత్తి ఆక్రమింపగా ధూర్జటి బ్రదుకు ‘అర్ధనారీశ్వర’ మయ్యెను

అతని కామమున నొనర్చిన ఈశ్వరా ర్చనను గూర్చి కవి

‘కాంతాశ్లేషము పానవట్టమభిషేకంబుల్ ప్రమోదాశ్రువుల్ దంతాళి ప్రభలిద్ధ దీపములు నుద్యద్ధూపముఘ్వాసమే కాంతాలాపము స్తోత్ర పారము నమస్కారంబు నైవేద్యమనన్,

కంతుక్రీడగ సత్కవీంద్ర శివలిం
గంబొప్పె నప్పట్టునన్ (16 ప)

అని చెప్పటలో ధూర్జటి శైవత త్వము
స్పష్టమగును

దానితో నలకూబరాదులు మంచము
పట్టివారట! కుబేరుడు కుమారుని వ్యభకు
బాధపడి శివుని వేదగా నాతడు చెప్పిన
యుపాయముతో ఇంద్రుడు అప్పరసల
నందఱను శివరాత్రికి కైలాసమున కేగ
నాజ్ఞాపించెను వారిలోబాటు ధూర్జటి
కూడ 'పూసల దారమట్లు' తారాద్రి
కేగెను శివు డాతని కరుణించి "నీశివ
భక్తి కావ్యసరణిం గడు ధన్యత బొందె
నింక నాలో శయనింపు కాశ్యోత విలాసవి
కల్పసమాధి" ననగా ధూర్జటి

"స్వామి! మోక్ష మనగ నేమి? సిలోన నా
యంతవా దూరక యైక్యమగుట
పోనిమ్మ లీనమైపోదునా యన్న నా
వలె మఱినినుఁ గొల్పుఁవా డెవండు?
ఈపులేక నేనుండలే నేనులేక
యెట్టులుండువు నీవు నా చిట్టితండ్రి!

(23 ప)

'అమరస్త్రీల రమించినంజెడదుమో
హంబంచు నాబ్రహ్మ ప
ట్టము నీర్ధించిన నాసదీఅదనిరూ
ఢంబయ్యెనా, కింక నీ
దుమదిం జొచ్చెద నన్న భావభవుడం
దున్ లేడే? నాకింక నె
య్యది గవ్యం బనియేడు ధూర్జటికి బ్ర
హ్మనంద మీకుం డిడెన్ (24)

'కామిగాక మోక్షగామి కాదు' అను
నూక్తిని నిరూపించు కథ ఇది

(స శేషం)

తెలుగునాట వ్యావహారికబాష

— శ్రీ ఎల్ కె మల్లేశ్వరరావు, ఎం ఏ

మౌనపుడి భావవ్యక్తికరణ సాధ
నాల్లో అత్యంత ప్రధానమైనది భాష
శక్తిమంతంగానూ బోచిత్వ సుందరం
గానూ భావాన్నివ్యక్తికరించడమే భాష
యొక్క ప్రయోజనం ఇది పారంపర్యం
పరిణామం దీనిస్వభావం కాబట్టి నిత్య
వ్యవహారోపయుక్తమైన ఏ భాష
అయినా దేశకాల వాత్యలను బట్టి
మార్పులు పొందుతూనే ఉంటుంది

నన్నయ నాటినుంచి చిన్నయ నాటి
వరకూ తెలుగు సాహిత్యోపయుక్త భాష
గాగ్నిధికమని పండతుల భావన శిష్ట
వ్యవహారంలో అందులోనూ కేవలం
వాగ్వివరహారంలో మాత్రమే ఉన్న
భాషాభేదాన్ని మనపూర్వులు 'వ్యావ
హారికం' అని అన్నారు వాగ్వివరంలో
శిష్ట వ్యవహారంలో ఉన్నా అది శిష్టల
రచనల్లో స్థానం సంపాదించు కోలేక
పోయింది

తెలుగుభాష అస్తిత్వాన్ని నిరూపించే
లిఖితాధారాలు క్రీ పూ 200 సం॥ నుంచి
లభిస్తున్నాయి క్రీ శ 575 నుంచి
తెలుగు వాక్యాలతో ఉన్న శాసనాలు
లభిస్తున్నాయి తొలి తెలుగు కావ్యమని
చెప్పబడుతున్న ఆంధ్ర మహాభారతం
యథామాతృకంగా లభ్యం కాకపోవటం
వల్ల, ప్రాచీన భాషాస్వరూపాన్ని
యథాతథంగా తెలుసుకోడానికి పరి
ణామం అసాధ్యమైన తామ్ర శిలాశాసన
భాషే ఏకైకాధారం

ప్రాచీనశాసనాల్ని పరిశీలించినప్పుడు
వ్యావహారిక భాష ఎప్పుడు నియమబద్ధం
గానే ఉండేదనీ, ఈనాటి శిష్ట వ్యవ
హారానికి శాసన భాషకు క్రమపరిణామ
రూపకమైన చారిత్రాత్మక సంబంధం
ఉందనీ అవగత మాతుంది.

నన్నయ కావ్యభాషతో ఆనాటి
శాసన భాషను పోల్చిచూస్తే అప్పటికే
అవి భిన్నంగా ఉన్నాయని తెలుస్తుంది
నన్నయ యుగం నుంచి ఆధునిక యుగా
రంభం వరకూ తెలుగు సాహిత్యంలో
దాదాపు అన్నీ పద్యకావ్యాలే కాబట్టి
వాటిలో పాత బరవడ కనిపిస్తుంది
అయినప్పటికీ అక్కడక్కడ కవిస్వచ్ఛా
పరతవల్లనో, సమకాలిక వ్యవహారప్రభా
వంవల్లనో, ఛందో నిర్బంధాలవల్ల పేరు
మోసిన కవులరచనల్లో కూడా కావ్య
భాషాసంప్రదాయానికి భిన్నమైన
రూపాలు కనిపిస్తాయి వ్యాకర్తలు
వాటిలో కొన్నిటిని అనివ్యగ్యామ్యా
లనీ, పూర్వకవుల ప్రయోగాలనీ మన్నిస్తూ
వచ్చారు కాని వివిధకాస్త్ర గ్రంథ
వ్యాఖ్యల్లోనూ, ఇతిరరచనల్లోనూ కూడా
మహాపండితులు సైతం వ్యావహారిక
భాషను ఆదరిస్తూ వచ్చారు

తిక్కన 'ప్రాతవడ్డ మాటల్ని సరి
హరించాలనటాల్ని బట్టి అప్పటి విద్వ
త్కవులు పూర్వకాల శబ్దోపయోగాన్ని
అభిమానించేవారు కాదని చెప్పవచ్చు
'ఇచ్చినాడు' వంటి క్రియారూపాలు
నన్నయ భాషలోలేవు తిక్కనభాషలో
'ఇచ్చినవాడు' తోపాటు ఇచ్చినాడు
కూడా ప్రయుక్తమైంది

గాగ్నిధిక వ్యావహారిక భాషా వివా
దంలో పదజాలంకూడా ప్రముఖస్థానం
ఆక్రమిస్తుంది అందులోనూ మిశ్ర సమా
సాలు మరిముఖ్యం తెలుగులో ప్రవే
శించిన సంస్కృత ప్రాకృత పదాలు
తత్సమాలు తద్భవాలు అన్యదేశ్యాలే
అయినా వాటిని గురించి అత్యంత గౌర
వంగా వివరించిన మనవ్యాకరణాలు తది
తర అన్యదేశ్యాల విషయంలో మానం

వహించాయి ఇవి సంప్రదాయ వ్యాకరణాలకు విరుద్ధాలే అయినా ప్రవాహినిగా ఉండే భాషా స్వభావాన్ని సుబోధకం చేసేవి ఇవే తిక్కన కవితలో ఒకటి రెండు అన్యదేశ్యాలు మాత్రమే కనిస్తాయి సంస్కృత ప్రాకృతేతర అన్యదేశ్యాలకు సాహితీగారవ మిచ్చిన తొలి తెలుగు కవి మహాకవి తిక్కన

శ్రీనాథ యుగం నుంచీ అన్యదేశ్యాలు మనకావ్యాల్లో ఎక్కువ కనిపిస్తాయి సంఘజీవి అయిన కవిని రాజకీయ కారణాల వచ్చిన మహమ్మదీయ భాషా ప్రభావం ఆకర్షించింది మహమ్మదీయుల రాజకీయశక్తితో పాటు వాళ్ళ భాషా పదాల సంఖ్య బలంకూడా తెలుగులో పెరిగింది ఆశ్రయ దాతల అన్య భాషా పాండితిచేత ఆకర్షితుడైన శ్రీనాథుడు అన్యదేశ్యాలను స్వేచ్ఛగా వినియోగించాడు ఇతని కాలంనుంచే వ్యవహారికరూపాలు పద్యగ్రంథాల్లో చాటువుల్లో దొరుకుతున్నాయి దేశం చూసినవాడు కాబట్టి కొత్త దారులు తొక్కినాసామాన్యతలూకలుకవులూ వేలెత్తి చూపడానికి సాహసించలేని వ్యక్తి కాబట్టి అతడే నిరంకుశతకు చిహ్నంగా అసాధురూపాల జీవశక్తిని కవితలో వినియోగించుకోగలిగాడు

తర్వాతి కాలంలో అప్పకవిలాంటి ఛాందస లాక్షణికులు కూడా 'వ్యవహారిక' భయంవల్ల ప్లేచ్చుతులను అంగీకరించి అవి వాడిన కవుల కావ్యాలకు ప్రామాణికతాప్రదానం చేశారు అన్యదేశ్యాలు వాడటంవల్ల భాషాసాంకర్యం జరుగుతుందనుకోవటం పొరపాటు భాషలో నూతన పదజాలం చేరడం దాని వికాసానికి నిరూపణం

పద్యకావ్యాల్లో వ్యావహారిక రూపాల సంఖ్య తక్కువగా ఉన్నా కేయపద కవితల్లో ఎక్కువగా ఉన్నాయి క్రీ.శ. 1800 నాటి తాళ్ళపాక కృష్ణమా

చార్యుడు 'సంకీర్తనలక్షణ' మనే తన గ్రంథంలో వ్యవహారరూపాల చెల్లుబడిని అంగీకరించాడు ఫలితంగా తాళ్ళపాక అన్నమాచార్యుల కాలానికి వ్యాప్తిలోకి వచ్చిన కీర్తన సాహిత్యంలో వ్యావహారికం క్రమంగా వేళ్ళుతన్నటం ప్రారంభించింది అన్నమయ్య, త్యాగయ్య, తేత్రయ్య కీర్తనల్లోనూ, పదమరొ శతాబ్దంలో ఆరంభమైన యక్షగాన వాఙ్మయంలోనూ వ్యావహారిక రూపాలు అసంఖ్యాకంగా ప్రవేశించాయి ఇక ఆధునిక కాలంలో వస్తున్న కేయ సాహిత్య విషయం చెప్పనే అక్కరలేదు

మొదటినుంచీ కావ్య, వ్యవహారిక భాషాభేదం అంతో ఇంతో ఉండగా అది రాసురాను బలపడుతూ "మహమ్మదీయుల ప్రభావంతో" మధ్యయుగాల నుంచీ మనకవిపండితుల దృక్పథాల్లో కొద్దిపాటి మార్పులు రావడం మొదలు పెట్టాయి ఆంధ్రనాయక రాజుల కాలంలో ఈ మార్పులు బలపడి ముఖ్యంగా వచన వాఙ్మయంలో కావ్య వ్యావహారిక భాషాభేదం సన్నగిల్లుతూ వచ్చింది

ఆంగ్లేయులు వలసరాజ్యాధిపతులుగా స్థిరపడేకొద్దీ సంఘ జీవితంలో రాజకీయ వ్యవస్థలో కనీవినీ ఎరగని మార్పులు వచ్చాయి వాళ్ళమతప్రచార దృక్పథం తెలుగుకు ప్రాధాన్యమీయక తప్పలేదు నైనులూ, బాగులూ పాళీప్రాకృతాలు చేపట్టి-ట్లు, వీరశైవ మతప్రచారానికి దేశీయమైన తెలుగును పాల్కురికి సోమనాథులు చేపట్టి-ట్లు క్రైస్తవ మత ప్రచారకులు తెలుగును చేపట్టారు క్రీ.శ. 1720 నుంచి క్రైస్తవ వాఙ్మయం వ్యావహారిక భాషలో రావటం మొదలైంది క్రైస్తవ మత ప్రచారకుల ప్రాబల్యంవల్ల తెలుగు పార్శ్వపుస్తకాలు ఒకప్పుడు శిష్ట వ్యావహారికంలో రాయటం జరిగింది బైబిలు అనువాదాల్లోకి కూడా చాలా

వ్యావహారికరూపాలు ప్రవేశించాయి కాని ప్రాథమిక విద్యావిధానం పండితుల పాలబడటంవల్ల ఆతరగతుల పార్శ్వపుస్తకాలు కావ్యభాషలో వెలువడేవి ఈ కావ్యభాషను అర్థంచేసుకోవడం, రాయడం చాలా కష్టమనీ, బోధనా మార్గంగా అది పనికిరాదనీ ఆపండిత వర్గంకూడా సకాలంలో గుర్తించి భాష సులభగ్రాహ్యమయేందుకు వ్యాకరణ నియమాల్ని సడలించింది

అప్పటి భారత ప్రభుత్వపు సర్వేయర్ జనరల్ గా ఉన్న కర్నల్ కాలిన్ మెకంజీ "16-3-1821" కావలి వెంకట చారిత్ర్యుగారు సేకరించిన క్షిప్రీయతులు మనవాళ్ళకు చారిత్రక దృక్పథాన్ని ప్రసాదించటం ఆరంభించాయి వీటన్నిటినీ మరల రచించేసి బాక్లెన్ ఫిలిప్ బ్రౌన్ తెలుగువారికి ప్రసాదించాడు ఇవి ఆనాటి శిష్టవ్యవహారికానికి ప్రతిబింబాలు క్రీ.శ. 1802 ప్రభుత్వ ప్రకటనలు వ్యావహారికలోనే ఉండేవి

అనేక ఇతర పుస్తకాలతో పాటు 1848 కి ముందు ప్రచురించబడిన పార్శ్వగ్రంథాలన్నీ వ్యావహారికంలోనే ఉండేవి ఆ సంతృప్తమే ఉపయుక్త గ్రంథకరణ దేశభాషా సభకు పరవస్తు చిన్నయనూరిగారు అధ్యక్షులయ్యారు ఆయన 18౫8 లో నీతిచంద్రికనూ 18౫5 లో శాలవాక్యకరణాన్ని రచించి రాజధానీ కళాశాలలో ప్రధానాంధ్రాధ్యాపకులైన తర్వాత పరిస్థితులు తల్లకిందులుగా మారిపోయాయి పరంపరాగతంగా చూసినా, వ్యావహారిక రచనా సంప్రదాయం ముఖ్యంగా వచన వాఙ్మయంలో కనిపిస్తుండగా చిన్నయనూరి కారణంగా పూర్వగ్రంథాల్లో పరిష్కరణ సంస్కరణల పేరిట గ్రాంథీకరించు వికృతీకరించటం జరిగింది ఇది మన పూర్వులకు మనమే చేసిన అపకారం సజీవమైన వ్యావహారిక భాషాప్రతిభను వ్యాకరణ శృంఖలాలు అరికట్టకూడ

తల్లీ! నిన్ను దలంచి...

— భారతీప్రియ

పోతన కవితా సరస్వతి పోతనచేసిన
ఈ సరస్వతీ స్తుతిలో సాక్షాత్కరించు
చున్నది

తల్లీ నిన్నుదలంచి పుస్తకముచే

తన్నునితిన్ నీవు నా

యల్లం బండున నిల్చి బృంభణముగా

నువ్వుల్ సుశబ్దంబు శో

భిల్లన్ బల్కుము నాదు వాక్కునను సం

క్రీతిన్ జగన్మోహిని

పుల్లాబ్జాక్షి సరస్వతీ భగవతి

పూర్ణేందు బింబాననా

ఇందులో ఉత్పలు, సుశబ్దము, వాక్కు
అను మాడుపదములు నిర్దిష్టమైన అర్థము
లలో వాడబడినవి వాక్కు మనలో
నుండి వెలువడునది దానికి భౌతిక శరీ
రము వంటిది సుశబ్దము దాని యొక్క
అర్థములు, భావములు మొదలైనవి ఆంత
రంగిక సంస్కారములు (ఇవిఉత్త

(9 వ శ్లోక తరువాయి)

దనీ భాష నవనవోన్మేషం చెందాలనీ
అంటూ క్రీ శ 1910 ప్రాంతంలో
శ్రీగిడుగు రామమూర్తి పంతులుగారు శిష్ట
ప్రయోగాలను ప్రామాణి కాలుగా
గుర్తించాలంటూ ఒక ఉద్యమం లేన
దీశారు తత్ఫలితంగా అనేక తర్క విత
ర్కాలు జరిగి 1914 లో మద్రాసు విశ్వ
విద్యాలయం గ్రాంథిక భాషకి పట్టం
కట్టింది కాని దేశంలోని సాహిత్యమంతా
సజీవభాషలోనే వెలువడ సాగింది అను
కరణం హి శిష్టస్య సాధు భవతి అనే
పతంజలీ వాక్యం, శిష్టా నా ముక్తి
నూత్రాణా మభావే అనుశాసన కారణ
ఏవదండనీయా అనే దండిమూట, వ్యావ
హారిక వాడుకల ప్రధానాయుధాలుగా
ఉండేవి (సశేషం)

ములు) ఒక తల్లి శిశువును కన్న పుడు
కొన్ని సంస్కారములు గల జీవుడు
భౌతిక రూపము నెట్లు పొందునో అట్లే
మనవాక్కు కూడ మనలోని అనేక సం
స్కారముల మూలమున సమ్యేళనము
చెంది శబ్దరూపము ధరించును మనయంద
రిలో నున్న సరస్వతి కారణముగ మన
నుండి వాక్కు సంతానముగా మొవడు
చున్నది అటువంటి వాక్కు సుశబ్ద
రూపము దాల్చుటకు ఆ తల్లి సంస్కార
మొత్త గొప్పది కావలెనా! అట్లైనచో
ఆ సుశబ్దము ఉచ్చరింపబడినపుడు అనేక
విశేష మనోహర వ్యంగ్యార్థములు
వెల్లడియగును ఇట్లు అర్థములు చెప్పుటకు
టనే 'ఉత్పలు' అందురు పోతన కవితా
సరస్వతి అనగా వాక్కు సుశబ్దరూపము
కలిగి మనోహరమైన అర్థములు వెల్లడింప
వలెనని ఆతని ప్రార్థన ఆ వాక్కు
ఎట్లుండవలెనో సరస్వతీ స్తుతిలో పోత
నయే తేటతెల్లము గావించినాడు 'జగ
న్మోహిని, పుల్లాబ్జాక్షి సరస్వతీ, భగవతి,
పూర్ణేందు బింబాననా' అను 5 విశేషణ
ములతో వెల్లడి యగు వ్యంగ్యార్థములు
పోతన వాక్ శక్తిని విశదీకరించును
లాక్షణికల తృప్తికొరకు వీనిని వ్యంగ్యార్థ
ములనుటయే కాని సత్యమునకు వేదార్థ
ములనుటయే వివేకవంతము వేదార్థ
మనగా ఋషులు కవితావాక్కు నుచ్చ
రించుట అని అర్థము ఇది కవి యెడల
ధక్తితాత్పర్యములు కలవానికి నూటిగా
గోచరించును పాండిత్యభారముతోవంగి
చూచు వారికి వక్రముగా గోచరించును
అందువలన కొందరు పండితులు నూటిగా
గాక వక్రొక్తులచే తెలియ వచ్చు విశే
షార్థములను వ్యంగ్యార్థము లని పిలు

తురు సహజ పాండిత్యుడైన పోతనకవి
త్యమును లక్షణవిరుద్ధ మనుకొనక చిత్త
శుద్ధితో చదివినచో అనేక వేదార్థములు
దర్శన మిచ్చును అట్టివి ఒక కొన్ని
ఇచ్చట పదిల పరుపబడుచున్నవి

పైని చెప్పిన సరస్వతీ విశేషణముల
సుశబ్దములచేత ఉత్తముయైన వేదార్థ
ములు ఇపుడు దర్శింతము

1 జగన్మోహిని - అనగా జగత్తునకు
మోహము కలిగించునది మోహ మనగా
ఒక వస్తువును మఱియొక వస్తువుగా భా
సింప జేయుట ఈ జగత్తునకు అట్టి
మోహనశక్తి కలదు కావుననే దీనికి
జగత్తు అని పేరు వచ్చినది 'గచ్ఛ
తీతి జగత్' అనగా కదలుచున్నది గనుక
జగత్తు అని వ్యుత్పత్తి ఈ జగత్తు పరి
ణామ శీలమై నిత్యము మార్పు చెందు
చుండును కాని మార్పులేని విభమున
నిత్యసత్యముగా గోచరించు చుండును
అట్లే ఒక వ్యక్తి మాట్లాడు అనేక వర్ణ
ములు, పదములు మారిపోవు చుండును
కాని ఆ మాటల సముదాయములో ఆతని
సంస్కారము స్వభావము నిత్యముగా
మనకు వెల్లడియగును అట్లే కవివాక్కు
లో అనేకశబ్ద ప్రయోగము లున్నప్పటి
కిని వానియందలి మోహనశక్తిచేత సార
కునకు కవినిర్దేించిన రూపమే కన్నులకు
కట్టును కవి చిత్రకారుని వలె బొమ్మగిని
చూపడు కాని మధురమైన శబ్దములు
మన ముందుంచుచుండును వాని యం
దలి మోహనశక్తి మనకు మనోహరరూప
ములను మూర్తి కట్టించి దర్శనము
చేయించును ఇది సరస్వతి యొక్క జగ
న్మోహి నీ తత్త్వము అనగా పోతన
కవితా సరస్వతి యొక్క జగన్మోహిని
రూపమే ఉదా

మందార మకరంద మాధుర్యమున తేలు
మధుపంబువోపునే మదనములకు
అను ప్రహ్లాదుడు

చేతులొగ్గి వసింప నీ చిన్ని పాపని
త్రోసిపుచ్చగ చిత్త మొల్లడు సత్తమా

అను బలిచక్రవర్తి ఎట్లు కన్పించుచున్నారో చూడుడు

2) పుల్లూబ్జాతు - అనగా వికసించిన పద్మముల వంటి కన్నులకలది అని అర్థము కన్ను మనకు వస్తురూపములను దర్శనము చేయించు చున్నది అట్లే వాక్కు కూడ వస్తురూపములను సాక్షాత్కరింప జేయుట మనకు అనుభవములో నున్నదే మనము వాడుకొను వస్తువులన్నియు కూరగాయలు పప్పులు లేడియో మొదలైనవియు మన స్నేహితులు రూపములను శబ్ద మాత్రముచేతనే మనకు స్ఫురించు చుండును మరి కవి ప్రయోగించిన శబ్దము అంత మాత్రము కాక వికసించిన పద్మమువలె నుండి మనకు వర్ణింప బడు వస్తువును సుస్పష్టముగా గోచరింప జేయును ఇందులో పోతన వాచ్యముగా చెప్పని మరియొక వేదార్థ మిమిడి యున్నది కన్నులు వికసించిన పద్మములవలె నున్నవి అన్నపుడు చాల మంది పద్మములంత విశాలముగనో అందముగానో ఉన్నవని మాత్రమే భావించురు ఈమాత్రపుదానికి పద్మ సామ్య మక్కరలేదు పద్మములు అనగా సూర్య కరణములచేత వికాసముపొందు పుష్పములు అట్లే మన కన్నులు సూర్యశక్తి చేత నిదురనుండి మేల్కొని వికాసము చెందు గనుక వానితో పోలిక చెప్పబడును కవితా వాక్కు సూర్య కరణము వంటిది కనుకనే వేదములందు 'గోవు' అని సూర్యకరణము, వాక్కుకూడ చెప్పబడు చుండును అట్టి వాక్ శక్తిచేత సుశబ్దము విప్పారిన పద్మమువలె రూపించును అది మన కన్నువలె చెప్పదలచిన వస్తువులేదా వ్యక్తిరూపమును చక్కగా సాక్షాత్కరింప జేయును కనుక పోతన శబ్దములు సరస్వతి కన్నులవలె సరస్వతి సృష్టిని దర్శనము చేయించునవిగా నుండును ఉదా -

సౌవర్ణ కంకణ ర్ముఖ ర్ముఖ నినదంబు
శింశుని కమముతో చెలిమి సేమ
తాటంక మణిగణ ధగధగ దీప్తులు
గండమండల రుచుల్ గప్పిగొనగ -
పరుఁ జూచున్ వరుచూచు నొంప
నలరింపన్ రోషరాగో దయా
విరతభ్రూపటి మందహాసములతో
రాకేందు బింబమై రవిబింబమై
యొప్పు నీరజా తేజుణ నెమ్ముగంబు
కందర్పకేతువై ఘనధామకేతువై యలరు
పూబోజి చేలాంచలంబు

అనుటలో వీరశృంగార సమ్మేళనాభిరామ అయిన సత్యభామ ఎట్లు దర్శనమిచ్చుచున్నదో చూడుడు

3) సరస్వతి - సరసి + వతి = అనగా ప్రవాహము కలది అని అర్థము మనలో నుండి వాక్కు ప్రవాహ రూపముగ వెలువడును అదిపరా, పశ్యంతి, మధ్యమా, వైఖరీ అను నాలుగు దశలలో వెలువడును వైఖరీ వాక్కు మనము విను శబ్ద రూపమైనది మధ్యమా వాక్కు చూడదు ములో భావరూపమున నుండునది పరా, పశ్యంతి అనునవి దానికి పూర్వముకారణ కార్య బిందురూపము లలో నుండునవి ఇవి యోగదృష్టికి దర్శనమిచ్చుచున్నవి కవిశ్రేష్ఠుడు యోగభ్రష్ఠుడు గనుక అతనికి పరాపశ్యంతి వాక్కులు దర్శనమిచ్చును యోగభ్రష్ఠుడనగా అపార్థము చేసుకొనరాదు లోకము కొరకై దైవ సంకల్ప వశమున కొందరు యోగులు కవులుగా పుట్టుదురని గ్రహింపవలయును అట్టివారే పోతన, త్యాగయ్య మున్నగువారు యోగి అయిన కవి పరాపశ్యంతివాక్కులను పరమాత్మయోగము నందు దర్శించి లోకమునకు వైఖరీ వాక్కుగా అందించును ఈవిధముగ పరాపశ్యంతి వాక్కుల దర్శనముతో మధ్యమా వైఖరీ వాక్కులు వెలువడుటయే సరస్వతీ లక్షణము గంగావతరణము వంటి పోతన కవితలో ఈ లక్ష

ణము ధారాశుద్ధిగా కనిపించును దీని వలన కవి పరాపశ్యంతివాక్కుగా దర్శించునది పరితచేతకూడ దర్శింప చేయగలుగును

అలవైకుంఠ పురంబులోనగరిలో
ఆములసౌధంబుదా
పలమందార వనాంతరామృతసరః
ప్రాంతేందు కాంతోపలో
త్పలపర్యంకరమా వినోదియగు
ఆపన్న ప్రసన్నుండు

వ బాలశారదా కుచ కంభంబుల పగిదికగ్గలంబైన బుగ్గలును, బుగ్గల సంగడంబునం బారిజాతకుసుమస్తబకంబుల చెలువంబునం దెగడు వెలినురువులును, గల గంగానది ఎట్లు సరస్వతీ లక్షణము కలిగియున్నదో చూడుడు

4 భగవతి - భగ + వతి = అనగా సృష్టించుశక్తికలది అని అర్థము వాక్కునకు సృష్టించు శక్తికలదు. వస్తవమునకు ఈ సుమస్త సృష్టియు వాక్కుగా బ్రహ్మదేవుని వాక్కువలన సృష్టింపబడినదే కనుక ప్రతి వస్తువునకు మొదట శబ్దరూపమే యుండగా రెండవదిగా భౌతికరూపము కలుగును మన భౌతిక భావలో మాత్రము తొలత భౌతిక రూపముండి తరువాత వాక్రూపము కలుగునట్లుతోచును మనము వాక్కును, శబ్దమును ఒకటే అనుకొనుట వలన అట్లు అగుచున్నది కాని వాక్కు నాద రూపము, శబ్దముపదరూపము అని గ్రహించినచో ప్రతివస్తువునకు నాదరూపమైన వాక్కుసహజ సిద్ధమై పూర్వమే యుండునని తెలియును ప్రతివస్తువునందుగ ర్భితమైయున్న నాదమేవాక్కు దానికిని భౌతికముగ మనకు కనిపించు దానికి మనము పెట్టుకొను పేరునకు సంబంధములేదు కనుక బల్ల, గోడ, చెట్టు అనుపదముల శబ్దరూపముగాక పంచ భూతములలో మొదటిదైన ఆకాశము నుండి వెలువడు వాక్కును గ్రహింపవల

యును అదియే సమస్తము సృష్టికి
కారణమై 'వాక్' తత్త్వము యోగ
సాధనచేత విశుద్ధ చక్రమునందు దర్శ
నము చేసిన కవితావాక్కుద్వారా వస్తు
రూపమును సాత్కరింప జేయుటగును
ఆక్కడ శబ్దము నిమిత్తమాత్రము
ఉదా ఇంతింతైనట్లుండితయై మరల
తానింతై నభోపిథిపై సంతై

తోయదమండ లాగ్రమున
కల్లంతై విజృంభించు వామనుడును

ఉదా - నల్లనివాడు పద్మనయగుంబుల
వాడు

మల్లిమలార మీ పాదల మాటునలేడు
గదమృ చెప్పరే

అని శ్రీకృష్ణుని ఆస్వేషించు గోపికలును
ఎట్లు రూపుదిద్దుకొనుచున్నారో
చూడుడు

(5) పూర్ణేందు బింబానన - అనగా
సరస్వతీదేవి నిండుచంద్రునివంటి ముఖము
కలది అని అర్థము సరస్వతి వాగ్ రూప
మైనది కనుక ముఖమునగా 'మొదలు'

అని గ్రహింపవలయును ఒక వ్యక్తి
ముఖము చంద్రునివలె నున్నపుడు ఎట్లు
ఆహ్లాదమును కలిగించునో అట్లే ఒక
వస్తువును వర్ణించినపుడు ప్రారంభము
ఆహ్లాదకరముగా నుండవలెను కొందరు
మాట్లాడునపుడు కోపముగా తిట్లుచు
పరుషముగా ప్రారంభింతురు వారి
వాక్కు హితోపదేశ గర్భితమైనను
మొదలు ఆహ్లాదకరము కాకుండుటచే
నిష్ఫలమగును అట్లుగాక ప్రేమాభిమాన
ములతో కూడిన పిలుపుతో ప్రారంభింప
బడినచో వారివాక్కు ఉపదేశపూర్వ
కమై సఫలమగును అట్లే లోకజ్ఞుడైన
కవి మనోహరవర్ణన గావించినపుడు
ఆహ్లాదకరములైన శబ్దముల నెన్నుకొని
ప్రారంభించుట అత్యవసరం అతని
కావ్యము రమణీయార్థప్రతిపాదకశబ్దమై
బ్రహ్మానందముల నొసగును చంద్రుడు
వృద్ధిక్షయములు కలవాడైనట్లే జీవుల
వాక్కుకూడ పాచ్చుతగ్గులు కలిగి ఆహ్లా

నూ త ల పా టి క వి తా వ ధూ టి

- రత్నశ్రీ (యస్ రాజశేఖర్, బి ఏ)

శ్లో|| నూతలపాటి గంగాధరంగారు
తెలుగు పారకలోకానికి సుపరిచితులు
అనేక పత్రికలలో కండగల, వారి కవి
త్వాన్ని పరిచి, సహృదయులు శ్లాఘం
చారు కవిసమ్మేళనాలలో, వారి నిగ
ళాలులేని గళం శ్రోతలలో ఆలోచనను
రేపింది ప్రాచ్యకళాశాలలో చదవు
కొన్న విద్యార్థులు చక్కనిచిక్కని
భాషా సంపదను, బౌచిత్యాన్ని సంత
రించుకున్నారు సాంత్వలెని సంతరించు
కున్న కొంతమందిలో శ్రీ గంగాధరం
గారొకరు అనేక ఉత్తమ కవితలను
తెలుగు పారకలోకానికి అందించిన
ఆమృతమూర్తి ఆయన కలంతోపాటు
పొలంపని కూడా చూసుకొనే కృషి
వలుడు కావడంవల్ల అటు కవిత్వంలోను,
ఇటు వ్యవసాయంలోను విశేషంగాకృషి

దము కలిగించుటలో తారతమ్యము కలిగి
యుండును ఇతరులలో పరమాత్ముని
దర్శించు యోగసాధనచేత వాక్కును
నిండుచంద్రునిగా రూపొందించుకొని
ఇతరులకు ఆహ్లాదము కలుగునట్లు మాట
లాడుట నేర్చుకొనవలెను అట్టిది కవిత్వ
మున సిద్ధించినచో అతని కవితాసరస్వతి
'పూర్ణేందుబింబానన' అన్నమాట పోతన
కవితలో ఇట్టి ఆహ్లాదకర ప్రారంభములు
కొకొల్లలు

ఉదా - ప్రహ్లాద చరిత్ర ప్రారం
భము

పుత్రుల్ నేర్చిన నేరకున్న జనకుల్
పోషింతురెల్ల పుత్రన్

మిత్రత్వంబున బుద్ధి చెప్పి మరితో
స్నేహంబు వారింతురే

శత్రుత్వంబు తలంప రెట్టియెడ నా
సౌజన్య రత్నాకరున్

పుత్రున్ లోకపవిత్రు తండ్రి నెగులుం
బొందింప నెట్లోర్చెన్

చేసి బంగారుపంటలు పండించారు
పల్లె పిల్లల సొగసు, విరిసిన మల్లెల సౌర
భం, మరిసిన వెన్నెల తుషారం ఆయన
కవిత్వంలో కన్పిస్తాయి ఆయన అభ్యు
దయకవి ఆ ర సంగలో ఆయన
సభ్యులుగా ఉండేవారు శ్రీగంగాధరం
గారు ఆధునిక సాహితీవనంలో విరిసిన
ముద్దమందారం, ఆధునిక కవితాప్రస్థా
నంలో వారి దొకప్రత్యేక స్థానం, ఆధు
నిక కవిత్వం అనదగిన (నాదృష్టిలో)
శ్రీగుంటూరి శేషేంద్రశర్మ, శ్రీగంగా
ధరం, శ్రీ ఎల్లారాజకవిత్వంలో ఆను
భూతి ప్రధానం పదలాలిత్యం, భాషా
వైరుష్యం, భావనాపటిమ, సౌందర్యా
విమర్శన, శిరీషకుసుమ వేశలనుధామ
యోక్తులు, విచిత్రమైన పదచిత్రణలు
'వారి కవిత్వాన్ని' మళ్ళీమళ్ళీ చదివిస్తాయి

గ జేంద్రమోక్షణ కథా ప్రారంభము

నీరాట వనాటమలకు

పోరాటం బెట్లు కలిగె పురుషోత్తముచే

ఆరాట మెట్లు మానెను

ఘోరాటవినున్న బద్రకుంజరమునకున్

ఈ విధముగా మహాయోగి అయిన
పోతన కవితాసరస్వతి జగవ్యోమానశక్తి
కలిగి, విప్పారిన పద్మమలవంటి కన్ను
లతో సృష్టిని దర్శనము చేయించుచు,
మహాప్రవాహమయమై పరమాత్ముని లీల
లను యోగ దర్శనమున ననుభూత మొన
ర్చుచు, వర్ణనస్తువులను సమగ్ర సుందర
ముగ సాత్కరింపజేయుచు, ప్రారం
భమునుండి పరిసమాప్తివరకు పరిపూర్ణ
మైన ఆహ్లాదము నొసగుచు, తెలుగువారి
హృదయములందు భక్తిమయమైన వెలుగు
లను వెదజల్లుచున్నది

శ్రీ నాథలపాటి అనల్ప కల్పనాశిల్పి
 సంచి కవేశాడు, మంచి విమర్శకుడు
 కూడా ఆయన “వివిధ సాహిత్య విష
 నాలపై వ్రాసిన విమర్శలు, వ్యాఖ్యలు
 ‘సాహిత్య రసగంగాలహరి’ అనే గ్రం
 థంలో చోటుచేసుకున్నాయి ఆయన
 ‘విత్వంనిండా, వెన్నెల వాన, మల్లెల పరి
 యశం ఉండేలా రసప్లావితంగా, సుమనో
 హరంగా, అనితర సాధ్యమైన పద్ధతితో
 చనావ్యాసంగాన్ని నిర్వహించారు
 ఆయన ఆధునిక, కవితానిర్మాతేశాడు,
 రిక్తేతకూడా ఆయన కవిత్వంలో పల్లె
 టూళ్ళ సాగసుంది పట్టణాలవర్ణనం
 శ్రామికునికి అద్వితీయమైన స్థానంఉంది
 ఆయనకవిత్వంలో ఆర్తిఉంది, సౌందర్య
 స్ఫూర్తిఉంది పతితలున్నారు, భ్రష్టు
 లున్నారు ఆయన కవిత్వం, వాస్తవానికి
 ప్రతిబింబం తనికవిత్వాన్ని ప్రజాబాహు
 శ్యానికి అందుబాటులో ఉండేరీతిలో
 వ్రాసాడు “నిరంకుశాః కవయః”
 అన్నట్లు ఎవర్నీ లక్ష్యపెట్టక, భగవంతు
 డికి, కూడా భయపడక, తాను చెప్ప
 దల్చుకున్న విషయాన్ని నిస్సందేహంగా,
 నిర్భయంగా, నిక్కచ్చిగా చెప్తాడు
 ప్రజల్ని ప్రగతిపథంలో నడిపించ
 దానికే, కవిత్వాన్ని సాధనంగా వాడు
 కున్నాడు

శ్రీ గంగాధరం తనకవితలని రెండు
 సంపుటలుగా వెలువరించాడు 1968లో
 “చీకటినుంచి” అనే కవితా సంపుటి,
 తర్వాత ఈమధ్య “వెలుగులోనికి”
 అనే కవితాసంపుటి వారు వ్రాసిన కవి
 తలు రాశిలో తక్కువే కాని, వానిలో
 ఎక్కువే గణంకాదు మనకు కావల్సింది
 గుణం వారికవిత్వంలో కవితాగుణం పుష్క
 లంగాఉంది దానికితోడు భావానాబలం
 అమోఘం, అద్భుతం, పూవులమెత్తదనం,
 తేనెలతియ్యదనం, తుమ్మెదలపాటల
 కమృదనం, వెన్నెలచల్లదనం, చుక్కల
 చక్కదనం మితితమై కవితలు రసజ్ఞుల

హృదయాలను పులకింపజేస్తాయి కొన్ని
 కవితలు ఉయ్యాల బాపుతాయి మరి
 కొన్ని ఉద్రూత బాగిస్తాయి నిజమైనకవి
 త్యాన్ని సజావుగా వ్రాసిన ప్రజాకవి
 నాథలపాటి అక్కడక్కడ అమలిన
 కోమల శృంగారాన్ని కవితలో రంగరిం
 చాడు రంగురంగుల హరివిల్లును మన
 ముందు సాక్షాత్కరింపజేసి, విరిజల్లును
 కరిపిస్తాడు అస్పృష్టత ఉండగు శబ్దాల
 డబ్బా వాయించడు సమాసాలచేత
 కుస్తీ పట్టించడు భావాలలావా వెద
 జల్లినా, భావాలచేత శీర్షాననం ప్రాప్తీను
 చేయించడు సురియలిజంచేత వెలితలలు
 వేయించడు గాడిదమీద మాటలు
 మోయించునట్లు కవితలో మాటలు
 మోయించడు బాల పల్లవకోమల వాదో
 విచే బస్కీలుతీయించి, కుస్తీలు పట్టిం
 చుడు నవరసాలనందన బృందావనాలకు
 పారకుల్ని తీసికెళ్ళి సుగంధాన్ని, మరం
 దాన్ని అందిస్తాడు

నవపల్లవ కోమల కవితాసరిని మనకు
 దర్శింపజేస్తాడు ఇజాలకు (చెడుఇజా
 లకు) ఉరిగా, నిజాయితీకి ఊపిరిగా
 నిలుస్తాడు అంతవరకు ఆయన వ్యక్తిత్వం
 గురించి విన్నారు (చదివారు) ఆయన
 కవితావిషయం పలికించిన హిందోళరాగల
 హరి అందుకోండి దేవునిముందు నిలచి,
 తన గొంతు తెరిచి, ఎలుగెత్తి (దేవుడిని)
 పిలిచి అర్చిస్తున్నాడు ఏమని ప్రార్థిస్తు
 న్నాడో చూడండి

మళ్ళీ సీచెంతకు రావా అనుకున్నాను
 మరుపురాని-మీఱవలేని విధంగా
 మధుర మోహనంగా - అలంకరించుకుని
 మళ్ళీ సీచెంతకు రావా అనుకున్నాను
 నవవధువులా, సరసుని చదువులా
 మంచులో తడిసిన మల్లెలా
 ప్రజోపయోగకరమైన ముల్లెలా

కరుకుడేరిన వరిపైదులా
 గిరిశిఖరంనుంచి జారే సెలయేరులా
 హరివిల్లులా, విరిజల్లులా
 రసగీతంలా, మధురసంగీతంలా
 హృద్యంగా, అనవద్యంగా
 అనితర సాధ్యంగా
 అలంకరించుకుని, సీచెంతకు రావాలని
 ఆధిలో అనుగుపెట్టానో లేదో”

వీధిలో ఆయనకి తల్లిలేనిపిల్ల ఏడుపువిని
 పించింది అడపిల్లతండ్రి గుండె బరువు,
 కడుపు చెరువు ప్రశ్నార్థకాలై కనిపిం
 చాయి అయినా గుండె నిబ్బరంచేసుకుని
 ఒకఅడుగు ముందుకు వేసాడు. అక్కడ
 ఏమాసాడో తెలుసా!

“నిలువెల్లా తడిసిన వాళ్ళు
 నిష్పలదారిని చూచి జడిసినవాళ్ళు
 కాలిన కడుపును కన్నీటితో నింపడానికి
 వృథాప్రయత్నం చేసేవాళ్ళు,
 ఆయుస్సంతా అనారోగ్య సర్పానికి
 ఆహుతిచేసి
 అకాల మృత్యువుకోసం ఎదురు
 చూచేవాళ్ళు
 బాధల కూడలిలో, నిరాశావేదిక
 మీదనిలిచి
 నిస్తేజంగా దిక్కులుచూచేవాళ్ళు,”

వాళ్ళందరినీ చూసి, తన్ను తాను
 చూసుకుని, ఎందుకీ అలంకారం అని
 ప్రశ్నించు కని, సిగ్గు పడ్డాడు. “భగ
 వానుని ముందునిలిచి, బాధతో వగచి”
 ఇలా అంటాడు

భగవాన్ నన్నుక్షమించు
 వీళ్ళని వదలి ఇలా అలంకరించుకుని
 ఒంటరిగా సీచెంతకు రాలేను
 వీళ్ళతో పాటేసేనూ

రాళ్ళపల్లికి శ్రీ వారి పేలుపు

— శ్రీ బాదాల రామయ్య, ఎం ఏ, పిహెచ్ డి

ఈసారి మార్చి 12వ తేదీ సోమవారం మామూలుగా మహారాజా కాలేజీకి పోతిని. కాని అక్కడ ఒక్క పిక్కి కనపడలేదు సమ్మెయే యుంటే విద్యార్థులు తరగతులకు రారుకాని కాలేజీ చుట్టూ కాలు గాలిన పిల్లలవలె తిరుగుతుంటారు ఎంకతో నాడు మా కాలేజీ మూగవోయింది విశేషమేమో (యనుకుంటూ ముందుకుపోయి నల్లగిల్లచూచి స్తబ్ధుడనై పోతిని పెద్దపెద్ద ఆక్షరాలతో, 30 ఏండ్లు కాలేజీలో తెలుగు ప్రాధ్యాపకులుగా పనిచేసిన రాళ్ళపల్లి అనంతకృష్ణశర్మ గారు దివంగతులై ఆయన స్మరణార్థమై కళాకాల మాయబడిందని వ్రాయబడి యుంట చూచితిని ఇంతలో మా ప్రిన్సి పాలు పలుస్తున్నారని విని ఆయనను కలుసుకుంటిని శర్మగారి ఆకస్మిక మరణమునకు విచారించుచు, వారి సేవను, పాండిత్యమును గూర్చి విశేషముగా చర్చించిరి

కన్నడదేశమున నేటికీ శర్మగారన్న పండితులయందే కాక అధికారులకునుగల గౌరవ పెట్టిదో గ్రహించి, తెలుగువాడనుగా మురిసిపోతిని 25 ఏండ్ల నుండి నాకు వారితో గల పరిచయమును, తలపోస్తూ వారి వాత్సల్యం, ప్రామాణికత, తలస్పర్శి పాండిత్యం, రసికత, వాల్మీకి రామాయణముపై వారికిగల భక్తి ప్రపత్తులూ ఈ యన్నింటిని గుబాళింపచేసే

వారి రచనలు, అందలి తెలుగు నుడికారపు సొగసులు ఒక్కసారి స్ఫురణకు వచ్చినవి ఇక యీ మహాశక్తి తెలుగువారికి దూరమైపోయేనే యిది చెప్పుకోలేని బాధ కన్నులనీరు నింపినది ఆతని స్థానములో నున్న నా చిన్నతనమునకు సిగ్గుపడుతూ ఎటులో ఇంటికి చేరుకుంటిని

22-3-1978 లో వారు నాకత్యంత ప్రీతితో నిచ్చిన వారి రచనలు చూచితిని అందే ఆనాడే నాకు వారు చూడు మని యిచ్చినవారి జాతకచక్రము కంటబడెను పొంగివచ్చే దుఃఖాన్ని అడచుకొంటూ కాలంచేసే ఇంద్రజాలానికి నిస్సహాయతతో వెతపడుటయే గాని ఎవ్వరు మాత్రమేమి చేయగలరు? ఆయన 2-1-1892 నందన నామ సంవత్సరములో ఫుట్టి 11-3-1979 కాళియుక్తిలో గలిసి పోయిరి ఆప్పటి నావెత యీ గీతాలలో స్పష్టాస్పష్టమైనది.

నందన మరల నందన నందియు తుది కాళయుక్తి యీస్వామిని గావుకొనియె ఎన్ని భావంబు లాలుకుచో యీ యనంత కృష్ణుని మధురగంభీర కృతుల దరచు॥ మోముపై కృష్ణపాదంబు ముద్దులాలకు నోట నవరత్న కాంతులు డిటుగొనగ మంత్రముగ్ధమా మాటలు మరులుగొలుప ఇత డనంతుడే యనుకొంటి నెఱుగకింత॥

రెడ్డి లేని లోపంబు పూరించితివు నీవులేని లోపంబింక నెవ్వరయ్య

తీర్చువారు? విమర్శకధీమణి ప్రమాణమే పడిపోయేనే మా బ్రతుకుల॥ విశ్వనాథునితో ప్రాక్కవిత్య యుడిగ రాళ్ళపల్లితో నెరివిమర్శావిలాస మడగె యీయాంధ్రసాహిత్యమందునేటితో నొక మహాజ్వల యుగంబు తొలగి పోయె॥

79 మార్చి 11 వ తేదీ ఆదివారం సాయంత్రం 4.15 గంటకు ప్రసాద రావు గారు (Executive Officer) తిరుపతి తిరుమల దేవస్థానం వారి తరపున బెంగళూరులో రాళ్ళపల్లి వారి ఇంటికి వచ్చి, శ్రీవారి ఆస్థాన విద్యాంసునిగా శర్మగారిని నియోగించినట్లు డెలుపుటతో వారిని ఉచితరీతి సత్కరించిరి ఆ దినమే రాత్రి 6.15 గంటకు శర్మగారు కాళ్ళతం గా యీ లోకాన్ని విడిచి స్వామివారి ఆస్థానమునకు వెడలిపోయిరి. ఈ యెడబాటునకు ఆయన బంధువులతో పాటు వన సాహిత్యలోకమే ఏడ్చినది

తెలుగుపలుకులరుచి కన్నడుల కెవండు చూపె సంగీతసాహిత్య గుధలబ్రతుకు నెవండు పండించుకొనియె నాకృష్ణశర్మ పూర్ణరూపునితో బరిపూర్ణుడయ్యె॥

రాలెనోతార నిశ్చలప్రభ వెలిగెనా! ఊడెనోపండు నుడితల్లియొడిని బడెను! ఆగెనోగళంబు జగంబు నలముకొనెను! కృష్ణుడేలేని లోకమే కృష్ణ యయ్యె॥

మెత్తనియెడంద, చుట్టుకైనమేధ రాము నెమరు వేయుభక్తి, ప్రమాణనిష్ఠ, కళల కలిమి, నుడిగుట్టు తెలిసి వెంకన్న నిన్ను దరికి పిలిపించుకొనె ధన్యతముడవోయి॥

శ్రీమద్రామాయణము

కవిగౌడపు శతకము

[రచయిత శ్రీమమిండ్ల రామ గౌడుగారు తెలుగు పండితుడు రుద్రూరు బోధనతాలూకా నిజామాబాదు జిల్లా వెల 1 రూపాయి]

దక్షిణపరమైన శతక వాహినీ కాలపరిణామమున బహుముఖీనమై నీతి శృంగారాది పరమైనది భాషకు భావమునకు గల సమాసము ప్రాధాన్యములు శతక వాహినీ గాంభీర్యమునకు కొలబద్దలైనవి కవి చాడపుశతకము శతక వాహినీ పరిణామ వైచిత్ర్యమును చూచించుచు దాని పరిశీలన చే వచ్చిన యర్హతైన శతకములలో కవి గౌడపు శతక మొకటి. దీనిని రచించిన వారు శ్రీమమిండ్ల రామగౌడుగారు వీరికి గల భాషాశేషుషి, లోకజ్ఞత, సమన్వయ శక్తి మున్నగునవి నిరంతరమైన కవి చాడపు శతకాను సంధానములో కూడి గౌడపు శతకము నావిష్కరించినవి రచయిత గారు 'గౌడు' అగుటచే దీనిని గౌడపుశతకము గావించిరి శతకవాహినీ వైవిధ్యములో దీనికి గల ప్రత్యేకతలలో నిది యొకటి దీనిని తమ గురువులగు శ్రీవాసమామలై వరదాచార్య దంపతుల కంకితమిచ్చిరి.

శతకము నంకిత మిచ్చుట విచిత్రపద్ధతి యని చెప్పవచ్చును వీరి కవితాధార దాదాపు ధారాశ్రమైన రీతిలో నడచినది బహుభాషాపదముల యధానుకూలముగ గ్రహించిరి

(సీనిమ్యా (సినిమా) 16, 25 లో పూనుడు, సెల్యూట్, గేటు, కానూన్, 33లో బ్రాండ్ పెగ్గులు, 37లో గాడ్డలు (గాడిదల రూపాంతరము) 39లో క్లబ్బులు, 40లో దమ్మెముర్రి, విస్కీసీస, 46

లో సినిమాస్టారులు- మిసిస్టారులు కంటిని తరచుగా సాక్షాత్కరించును 1 వపద్యములో 'తైవలినీపొంగ హృదయగ్రావములు గరగుగాక నది పొంగిన గ్రావములు మునుగును గాని కరగవుకదా! గ్రావములు కరగటకు ప్రవాహవేగ మన సరముగాని 'హంగు' కాదుకదా! 14 వ పద్యములో 'బొబ్బలు వెట్టరు సొంతపుడబ్బావాయించు కొనరు డంబముతో డన్ జబ్బలు జఱవరు తీయని కబ్బపు, డెలగాణకపులు కవిగౌడప్ప' యనుట కేవలము తెలంగాణా కవులప్రశంసార్థమగుటయేకాక యితర కవుల నిందార్థకముగా నున్నది

20 వ పద్యములో ని వి స నా చెప్పిన వేదముకొ స నా విని కొట్టివేయు కలతత్త్వియ్యుల్ పసరముల కైన గలవే కసిబూనుట కవుల కేల కవిగౌడప్ప' వి స నా కొ స నా లకు వివరణ నిచ్చిన బాగుండెడిది

12 వ పద్యములో 'ఖ్యాతిధనుడు చాడప్ప బూతుల నీతులకు నవ్వు పుట్టిం చెను నే నీతులతో నవ్విం చెడికై తలిఖించితి ముదానకవి గౌడప్ప' యనిన వీరు 39 లో 'క్లబ్బులలో బీకలాట, 55 లో గజ్జదగిలె కోరికలకు, వంటివాని నుపయోగించుట విచిత్రము 66లో "పుత్రస్య గతి ర్నాస్తి విచిత్రముగా మారె నూక్తిక్షతి జీవులకున్ మాత్రము జన్మలు దప్పెను కత్రించెను వెజ్జ తాత కవిగౌడప్ప" అర్థము దురవ గాహముగా నున్నది 40లో గౌరవనీయులు సినిమాస్టారులు

వారలకు గలయశమ్మ మన'మిసిస్టారుల కైనను గలదే కారణజన్ములు గడపు కవి గౌడప్ప' గౌరవనీయులు'సాధువగునా? మిసిస్టారుల మిసిస్టారుల గావించిన నరభేదము గల్గునుగదా!

ఇట్టివి కొన్నియున్నను వీరిపద్యనిర్వహణ, భావప్రకటనము, పద బంధము ప్రశంసనీయుములు వీరు యత్నించుచో కావ్యమును రసవంతముగా నిర్వహింప గలరు వీరికగల భాషాదిసంపత్తి ప్రశంసనీయుము వీరు మరిన్ని కృతులు వ్రాయగల రని నమ్మవచ్చును

దీనిపై శ్రీయుతులు కేశవపంతుల వారు, అంధే! వెంకటరాజముగారు, వేముగంటి నరసింహా చార్యులుగారు శుకశ్రీగారు (శుకశ్రీకలము పేరైనచో ఎం ఏ బి ఓ యల్ అని డిగ్రీల నుంచుట దేనికో?) కవిగౌడప్పతి రామచంద్రరావు గారు నంది శ్రీధరరావుగారు (పద్య గర్భిత వచనమును) అభిప్రాయముల నిచ్చిరి పద్యగర్భితవచనము చమత్కారావహమైయున్నది కవులకు ప్రాంతీయాభిమానము పరిత్యాజ్యము పోతన తిక్కన నన్నయ, మున్నగు వారెచటివారైనను కవితాసంపత్తి చే మాన్యతే కవిత్వములో రాజకీయముల ప్రాంతీయతలు చోటు చేపకొనరాదు నిరతిశయభాషాసంపన్నమగు వీరి కవిత్వము మరిన్నికృతులతో సర్వసమగ్రమై సర్వజనానందకరమై సహృదయహ్లాదకరము కాగలదను నమ్మిక వమ్ముకారాదు జయన్తి తేజకృతినో రససిద్ధాః కవిశ్వరాః

- శ్రీ ప్రసాద

బి. వి. ఆంధ్ర కో., పుస్తకములు

బి. ఏ , బి. యస్ సి., బి. కాం. తరగతుల I, II సంవత్సరముల తెలుగునొట్టు (ఆంధ్రా యూనివర్సిటీ) ప్రతులు అన్నియు అయిపోవుటకు సిద్ధముగానున్నవి. కావలసినవారు త్వరితపడుటమంచిది. వచ్చేసంవత్సరమునకు మారే అవకాశమున్నందున పునర్ముద్రణము జరగదు.

బి. వి. ఆంధ్ర కో.,

6 - 8 - 7, ఇన్నీసుపేట

— 4 —

రచయితలకు నమస్కరించి

సంతోషముగను, సామనస్యముతోఁ గూడినవిగాను, నుండు విమర్శనాత్మక రచనలకు స్వాగతము గ్రంథవిమర్శకుఁ బ్రాముఖ్యము ఔచిత్యము మీఱని అభిప్రాయ భేదములకు సముచిత గౌరవము వాఙ్మయమునఁ జేరఁదగు వివిధాంశములపైఁ దమ రచనలు పంపి మాకుఁ జేయుఁతనీయఁ బ్రార్థన రచనలు సరళగ్రాంథికములోఁ గాని, శిష్టవా్యవహారికములోఁ గాని యుండవచ్చును సలక్షణములు రసవంతములు నగు పద్యరచనలకు ప్రత్యేక స్వాగతము.

సమాలోచనముపట్ల అదరాభిమానములతో రచయితలు సంపూర్ణ సహకార మొసగుచున్నందుకు సంతోషము. రచన లతి క్షిప్రములై 'సంతోషములు' కాకుండునట్లు ప్రయత్నించుట మిక్కిలి అవసరము.

వివిధ ప్రక్రియలకు సంబంధించిన సంగ్రహ రచనల నాహ్వానించుచున్నాము. సమాలోచన గ్రంథవిమర్శకు (సమీక్షకు) ప్రత్యేక ప్రాముఖ్య మిచ్చును. గమీక్షకు పంపు గ్రంథములు లేందేసి ప్రతులు పంపవలయునని గమనింపఁ గోరిక.

— సంపాదకుడు

అడగు —

Retired Telugu Lecturer, V T J College,
6-8-7, ఇన్నీసుపేట (త్యాగరాజ నగర్), రాజమండ్రి-1

పైటిలు 4 వ పేజీ పూర్తి పేజీ ఒకసారి ప్రకటనకు	రు	150
” 1/2 పేజీ ”	రు.	80.
” 1/4 పేజీ ”	రు.	50.
మిగిలిన పేజీలలో పూర్తి పేజీ ”	రు.	100
” 1/2 పేజీ ”	రు	60
” 1/4 పేజీ ”	రు	40.

కంట్రాక్టు చేయు సంపాదకుని పేరు నాయుండి